

اس طرح امام زفر رحمہ اللہ کا ارشاد ہے،

ما مخالفت ابا حنیفة فی قول الا وقد كان ابو حنیفة یقول به۔

”میں نے کسی قول میں امام ابوحنیفہ کی مخالفت نہیں کی مگر یہ کہ وہ بھی امام اعظم رضی اللہ عنہ ہی کا ایک قول ہوتا تھا“۔ (الجواہر المعبود، ج ۱: ۲۳۳)

امام اعظم رضی اللہ عنہ کا فقہی مجموعہ جو کتب فقہانی حنیفیہ کے نام سے موسوم ہے، اسکی تفصیل حسب ذیل ہے، اسے امام ابو یوسف رحمہ اللہ اور امام محمد رحمہ اللہ نے مرتب کیا ہے۔

1۔ کتب ظاہر الروایۃ: اس میں چھ کتابیں ہیں۔ جامع صغیر، جامع کبیر، مبسوط، زیادات، السیر الصغیر، السیر الکبیر۔

امام ابو الفضل محمد بن احمد مروزی رحمہ اللہ نے ظاہر الروایۃ کی تمام کتب کے مسائل پر مشتمل ایک کتاب ”کافی“ لکھی۔ امام سرخسی رحمہ اللہ نے اس کتاب کی تیس (۳۰) جلدوں میں شرح لکھی جو ”مبسوط“ کے نام سے مشہور ہے۔

2۔ کتب نوادر:

کتب ظاہر الروایۃ کے علاوہ جو دیگر کتب امام محمد رحمہ اللہ نے تصنیف فرمائیں انہیں نوادرات کہتے ہیں۔ انہیں کیسانیات، جرجانیات، ہارونیات، امالی امام محمد، نوادر ابن رستم وغیرہ شامل ہیں۔ انکے علاوہ حدیث و فقہ میں امام محمد اور امام ابو یوسف رحمہما اللہ کی دوسری کتب مثلاً کتاب الحج، کتاب الآثار، کتاب الخراج، اختلاف ابی حنیفہ وابن ابی لیلیٰ، الریالی سیر الاوزاعی اور موطا امام محمد وغیرہ پر بھی کتب نوادر کا اطلاق ہوتا ہے۔

تصانیف امام اعظم:

صحابہ کرام اور تابعین عظام کے زمانے میں کتابیں لکھنے کا باقاعدہ رواج نہیں تھا۔ لوگ اپنے حافظے اور یادداشت پر اعتماد کرتے۔ دوسری صدی ہجری میں تصنیف و تالیف کا باقاعدہ سلسلہ شروع ہوا۔ امام اعظم رضی اللہ عنہ نے تدوین فقہ کے لیے کوفہ میں مجلس فقہ قائم کی جس میں آپ اپنے شاگردوں کو احادیث اور فقہ کا املا کراتے تھے۔

اس علمی ذخیرہ کو آپ کے تلامذہ نے اپنے اپنے حلقوں میں بیان کیا اس طرح یہ روایات انہی کی طرف منسوب ہو گئیں۔ گویا آپ کے تلامذہ کی طرف منسوب تصانیف و تحقیقات امام اعظم ہی کی تصانیف ہیں۔

انکے علاوہ امام اعظم رضی اللہ عنہ کی تصانیف کا مختصر تعارف پیش خدمت ہے:-

امام اعظم ابو یوسف رضی اللہ عنہ کی نہایت معروف تصنیف ”فقہ اکبر“ ہے جو کہ اہلسنت و جماعت کے عقائد پر مشتمل ایک رسالہ ہے۔ اسکی متعدد شرحیں لکھی گئیں جن میں محدث علی قاری رحمہ اللہ کی شرح سب سے زیادہ مقبول ہے۔ اسکے علاوہ آپ کی دیگر تصانیف حسب ذیل ہیں:

کتاب السیر۔ الکتاب الاوسط۔ الفقہ الاوسط۔ کتاب الریالی القدریہ۔ العالم والحکم۔ کتاب الرائی۔ رسالۃ الامام ابی عثمان التیمی فی الارجاع۔ کتاب اختلاف الصحابہ۔ کتاب الجامع۔ مکتوب وصایا۔

امام اعظم رضی اللہ عنہ کی روایت کردہ احادیث پر مشتمل کئی کتب تھیں جنہیں امام محمد بن محمود خوارزمی رحمہ اللہ نے یکجا جمع کر دیا ہے۔ مقدمے میں انہوں نے ان سب کو جمع کرنے کا سبب یہ لکھا، کہ بعض جاہلوں نے شام میں یہ مشہور کر رکھا ہے کہ امام ابوحنیفہ رضی اللہ عنہ کو حدیث میں زیادہ دخل نہیں اسی وجہ سے حدیث میں انکی کوئی تصنیف نہیں۔ اس پر مجھے غیرت آئی اور میں نے ان تمام مسانید کو جو علماء نے امام اعظم رضی اللہ عنہ کی احادیث سے جمع کیے تھے، اکٹھا کر دیا۔ انکی تفصیل یہ ہے:

۱۔ مستد حافظ ابو محمد عبداللہ بن محمد بن یعقوب الحارثی البخاری۔

۲۔ مستد امام ابو القاسم طلحہ بن محمد بن جعفر الشاہد۔

۳۔ مستد حافظ ابوالحسن محمد بن المظفر بن موسیٰ بن عیسیٰ۔

۴۔ مستد حافظ ابو نعیم الاصبہانی۔

۵۔ مستد شیخ ابوبکر محمد بن عبدالباقی محمد الانصاری۔

۶۔ مستد امام ابو احمد عبداللہ بن بن عدی الجرجانی۔

۷۔ مستد امام حافظ عمر بن حسن الاشعانی۔

۸۔ مستد ابوبکر احمد بن محمد بن خالد الکلاعی۔

۹۔ مستد امام قاضی ابو یوسف یعقوب۔

۱۰۔ مستد امام محمد بن حسن الشیبانی۔ ۱۱۔ مستد امام حماد بن امام ابوحنیفہ۔

۱۲۔ آثار امام محمد بن حسن۔ ۱۳۔ مستد امام عبداللہ بن ابی العوام۔

امام خوارزمی رحمہ اللہ نے اپنی جامع المسانید میں ان مسانید کو جمع کیا ہے اور انکی اکابر محدثین تک اسناد بھی بیان کر دی ہیں۔

انکے علاوہ اور بھی مسانید ہیں مثلاً:-

۱۳۔ مستد حافظ ابو عبداللہ حسین بن محمد بن خسرو بلخی۔

۱۵۔ مستد امام حصکلی، محدث علی قاری رحمہ اللہ نے اسکی شرح لکھی ہے۔

۱۶۔ مستد امام ماوردی۔

۱۷۔ مستد ابن المیزازی، ان دونوں کی بھی شرحیں لکھی گئی ہیں۔

علامہ کوثری مصری رحمہ اللہ نے ”تانیب الخطیب“ میں امام اعظم رضی اللہ عنہ کے مسانید کی تعداد اکیس بتائی ہے جن کی سندیں متصل ہیں۔ حافظ حدیث محمد بن یوسف صالحی شافعی رحمہ اللہ نے ”عقود الجمان“ میں امام اعظم رضی اللہ عنہ کی سترہ مسانید کا سلسلہ روایت بالا اتصال مسانید کے جاہلین تک بیان کیا ہے۔

علامہ ذہبی رحمہ اللہ نے مناقب الامام الاعظم میں کہا، ”امام اعظم رضی اللہ عنہ سے محدثین اور فقہاء کی اتنی بڑی جماعت نے حدیث کی روایت کی ہے کہ جن کا شمار نہیں“۔ علامہ حنفی رحمہ اللہ نے تہذیب الکمال میں ایک سو کے لگ بھگ ایسے کہا محدثین کو شمار کیا ہے۔ جامع المسانید و تصانیف تو سینکڑوں محدثین کی امام صاحب سے روایات مذکور ہیں جن میں اکثر وہ ائمہ حدیث ہیں جو ائمہ ستہ اور انکے بعد کے دوسرے محدثین کے شیوخ و اساتذہ بواسطہ یا بلا واسطہ ہیں۔

ان مسانید کی سب سے بڑی خصوصیت یہ ہے کہ ان میں وہ احادیث بھی ہیں جو امام اعظم رضی اللہ عنہ نے براہ راست صحابہ کرام سے سنی ہیں اور ملامتات تو اکثر ہیں، جن میں امام اعظم رضی اللہ عنہ اور حضور ﷺ تک درمیان میں صرف تین راوی ہیں۔

(مقدمہ نزہۃ القاری: ۱۸۵)

☆☆☆☆

باب چہارم (۱۴)

امام اعظم ﷺ کے تلامذہ:

علامہ ابن حجر رحمہ اللہ فرماتے ہیں کہ جن حضرات نے امام اعظم ﷺ سے علم حدیث و فقہ حاصل کیا ان کا شمار ناممکن ہے۔ بعض ائمہ کا قول ہے کہ کسی کے اتنے اصحاب اور شاگرد نہیں ہوئے جتنے کہ امام اعظم ﷺ کے ہوئے اور علماء اور عوام کو کسی سے استدر فیض نہ پہنچا جتنا کہ امام اعظم اور انکے اصحاب سے مشتہر احادیث کی تفسیر، اخذ کردہ مسائل، جدید پیش آنے والے مسائل اور قضاء و احکام میں فائدہ پہنچا۔ خدا ان حضرات کو جزا سے خیر دے۔ بعض متاخر محدثین نے امام ابوحنیفہ ﷺ کے تذکرہ میں انکے شاگردوں کی تعداد تقریباً آٹھ سو لکھی ہے اور انکے نام و نسب بھی لکھے ہیں۔ طوالت کے خوف سے ہم اسے حذف کرتے ہیں۔ (النجیرات الحسان: ۸۳)

حافظ ابو الجاسن شافعی رحمہ اللہ نے ۹۱۸ لوگوں کے نام بتیہ نام و نسب لکھے ہیں جو امام صاحب کے حلقہ درس سے مستفید ہوئے۔ (سیرۃ النعمان: ۳۱۹) اب امام اعظم ؒ کے چند مشہور شاگردوں کے مختصر احوال تحریر کیے جا رہے ہیں، بعد ازاں آپ کے ان چالیس مشہور شاگردوں کی فہرست تحریر کی جائے گی جنہوں نے تدوین فقہ کے کام میں حصہ لیا تھا۔

1- امام ابو یوسف:

آپ کا نام یعقوب اور کنیت ابو یوسف ؒ ہے۔ ۱۱۳ھ میں پیدا ہوئے۔ آپ ایک غریب گھرانے سے تعلق رکھتے تھے۔ امام اعظم ؒ نے اپنی بصیرت و فراست سے آپ کی پیشانی پر علم و فضل کے آثار دیکھے اور پھر آپ کے علم حاصل کرنے کا شوق ملاحظہ کیا تو آپ کے اخراجات اپنے ذمے لے لیے۔ آپ نے علم فقہ و حدیث امام اعظم ؒ سے حاصل کیا نیز اس زمانے میں کئی اکابر محدثین سے بھی استفادہ کیا۔

امام ابن جریر طبری رحمہ اللہ فرماتے ہیں، امام ابو یوسف ؒ قاضی، فقیہ، عالم اور حدیث کے حافظ تھے۔ حدیث حفظ کرنے میں مشہور تھے۔ آپ پچاس ساٹھ حدیثیں سنتے اور پھر کھڑے ہو کر دوسروں کو لکھوادیتے تھے۔ آپ کثیر الحدیث تھے۔ آپ تین عباسی خلفاء مہدی، ہادی اور ہارون رشید کے عہد میں قاضی القضاة یعنی چیف جسٹس کے عہدے پر فائز رہے۔ (سوانح بے بہائے امام اعظم: ۱۵۱)

امام اعظم ؒ کا ارشاد ہے ”میرے شاگردوں میں جس نے سب سے زیادہ علم حاصل کیا وہ ابو یوسف ہیں“۔ آپ نے کئی کتابیں تصنیف کیں جن میں سے بیس کتابوں کے نام علامہ ابوالحسن زید فاروقی رحمہ اللہ نے تحریر کیے ہیں۔ (ایضاً: ۱۵۲)

علامہ ذہبی رحمہ اللہ نے امام ابو یوسف کو حافظ حدیث میں شمار کیا ہے جبکہ جرح و تعدیل کے نامور امام یحییٰ بن معین رحمہ اللہ نے آپ کو ”صاحب حدیث و صاحب سنن“ فرمایا ہے۔ (تذکرۃ الحفاظ) شیخ ابوزہرہ مصری رحمہ اللہ کے بقول امام ابو یوسف رحمہ اللہ امام ابو یوسف رحمہ اللہ کے اصحاب میں سب سے بڑے حافظ حدیث تھے۔ آپ نے چالیس گرانقدر کتب تصنیف کیں۔ (حیات ابو یوسف: ۳۵۱)

ایک موقع پر امام اعظم ؒ نے اپنے خاص شاگردوں کے متعلق فرمایا،

”یہ میرے ۳۶ اصحاب ہیں جن میں سے ۲۸ میں قاضی بننے کی پوری اہلیت ہے اور چھ افراد میں فتویٰ دینے کی صلاحیت ہے جبکہ میرے دو شاگرد امام ابو یوسف ؒ اور امام زفر ؒ پر فضیلت یہ صلاحیت رکھتے ہیں کہ قاضیوں اور مفتیوں کو مہذب اور مودب بنائیں“۔ (حیات امام ابو یوسف: ۳۵۱)

امام احمد بن حنبل رحمہ اللہ کا ارشاد ہے، جب کسی مسئلہ میں یہ تین حضرات متفق ہوں تو انکی مخالفت نہیں کی جاسکتی۔ پوچھا گیا، وہ تین حضرات کون ہیں؟ فرمایا، امام ابو یوسف، امام ابو یوسف اور امام محمد ابن الحسن۔ امام ابو یوسف قیاس میں بہت بصیرت رکھتے ہیں، امام ابو یوسف آثار پر وسیع نظر رکھتے ہیں اور امام محمد عربیت میں تمام لوگوں سے زیادہ مہارت رکھتے ہیں (رضی اللہ عنہم)۔ (تقدیم موطا امام محمد: ۲۸)

امام بخاری، امام مسلم، امام ابوداؤد کے اساتذہ امام احمد بن حنبل اور امام یحییٰ بن معین نیز امام بخاری کے شیخ علی بن مدینی یہ تینوں امام ابو یوسف ہی کے مشہور شاگرد ہیں۔ رحمہم اللہ تعالیٰ (مناقب للموفق: ۵۰۳) آپ کا وصال ۱۸۲ھ میں ہوا۔

2- امام محمد بن حسن:

امام محمد بن حسن ؒ ۱۳۲ھ میں بغداد میں پیدا ہوئے۔ آپ کو علم حاصل کرنے کا شوق اس قدر تھا کہ والد کی میراث سے آپ کو تیس ہزار درہم ملے۔ نصف رقم علم، لغت اور ادب وغیرہ کی تحصیل پر خرچ کی اور بقیہ نصف حدیث و فقہ کا علم حاصل کرنے میں خرچ کیے۔ رب تعالیٰ نے آپ کو خاص صلاحیتوں سے نوازا تھا اسی بناء پر آپ نے صرف ایک ہفتہ میں قرآن کریم حفظ کر لیا۔ (تقدیم موطا امام محمد: ۱۷)

گمان یہ ہے کہ علم نحو اور عربی زبان و ادب میں مہارت کے باعث آپ کو امام اعظم ؒ نے عمری ہی میں اپنی مجلس کارکن بنا لیا تھا۔ بعد ازاں آپ نے دو سال تک امام اعظم ؒ سے درس لیا پھر ان کے وصال کے بعد امام ابو یوسف، معمر بن کدام، سفیان ثوری، امام مالک اور امام اوزاعی وغیرہ رحمہم اللہ تعالیٰ سے اکتساب فیض کیا۔ اس طرح آپ کم عمری ہی میں عالم و فقیہ بن گئے۔ امام اعظم ؒ کے پوتے اسامیل بن حماد کی روایت کے مطابق، امام محمد کا حلقہ درس کوفہ میں قائم ہو چکا تھا حالانکہ اس وقت وہ صرف بیس برس کے تھے۔ (مناقب للکدری، ج ۲: ۱۵۰)

آپ کے تلامذہ بی شمار ہیں جن میں امام شافعی، ابوحنیفہ کبیر، محمد بن ساعد، خلف بن ایوب، قاسم بن سلام، یحییٰ بن ابان رحمہم اللہ تعالیٰ زیادہ مشہور ہیں۔ آپ نے نو سو سے زیادہ دینی کتب تصنیف فرمائیں۔ آپ نے امام شافعی ؒ کی والدہ سے نکاح کر لیا تھا۔ (اولیاء رجال الحدیث: ۲۳۱)

آپ ہی نے امام شافعی ؒ کی دینی تربیت فرمائی جس کے باعث امام شافعی ؒ کا ارشاد ہے کہ ”علم فقہ میں مجھ پر سب سے بڑا احسان امام محمد رحمہ اللہ کا ہے“۔

ایک اور ارشاد ہے: ”میں نے ان سے زیادہ فصیح کوئی نہیں پایا، وہ جب گفتگو فرماتے تو یوں محسوس ہوتا کہ گویا قرآن انہی کی لغت میں نازل ہوا ہے“۔ (تاریخ بغداد ج ۲: ۱۷۵)

امام شافعی ؒ کا مشہور قول ہے کہ ”میں نے امام محمد سے بڑھ کر کوئی قرآن مجید کا عالم نہیں دیکھا“۔ (الجواہر المہدیہ) ابراہیم حربی رحمہ اللہ کہتے ہیں کہ میں نے امام احمد بن حنبل ؒ سے پوچھا، کہ آپ ایسے دقیق مسائل کہاں سے بیان فرماتے ہیں؟ آپ نے جواب دیا، یہ سب امام محمد ؒ کی کتابوں کا فیض ہے۔ (تاریخ بغداد، ج ۲: ۱۷۷)

خلیفہ ہارون رشید نے آپ کو ”زقہ“ کا قاضی مقرر کیا۔ آپ قاضی مقرر ہوئے اور کچھ مدت بعد بغداد چلے گئے۔ ۱۸۹ھ میں وصال ہوا۔

ایک بار خلیفہ کے دربار میں بیٹھے تھے کہ خلیفہ کی آمد ہوئی سب لوگ کھڑے ہو گئے، لیکن آپ کھڑے نہ ہوئے۔ خلیفہ نے آپ کو خلوت میں بلا کر سب پوچھا، تو آپ نے فرمایا، آپ نے مجھے علماء کی صف میں شامل کیا ہے اس لیے میں نے آپ کے خادموں کی صف میں شامل ہونا پسند نہ کیا۔ (سوانح: ۱۶۶)

3- امام زفر بن ہذیل:

آپ ۱۱۰ھ میں کوفہ میں پیدا ہوئے۔ امام اعظم ؒ کے بہت محبوب و محمد شاگرد ہیں۔ امام صاحب کی مجلس میں سب سے آگے بیٹھے اور امام اعظم ؒ ہر موقع پر آپ کی تعظیم اور مدح و ثنا فرماتے۔ آپ کو حدیث میں امامت اور فقہ میں اجتہاد کا درجہ حاصل تھا۔ امام اعظم ؒ کے شاگردوں میں چار لوگ فقہ کے ایسے حافظ تھے جیسے قرآن کے حافظ ہوا کرتے ہیں۔ زفر، ابو یوسف، اسد بن عمرو، علی بن سہر۔ رحمہم اللہ تعالیٰ

(اختیارانی حنیفہ: ۶۶)

جرح و تعدیل کے امام یحییٰ بن معین رحمہ اللہ کا قول ہے، زفر صاحب السرائی ثقة مامون۔ امام زفر نے فقہ کی تحصیل سے پہلے اپنے دور کے نامور تابعین سے علم حدیث حاصل کیا اور اس میں اس قدر کمال حاصل کیا کہ لوگ آپ کو ”صاحب الحدیث“ کہتے اور آپ کے پاس اکتساب علم کے لیے آتے۔ بعد ازاں آپ نے امام اعظم سے فقہ کا علم حاصل کیا۔ امام زفر ؒ کا ارشاد ہے، امام اعظم ؒ کا ہر تربیت یافتہ شاگرد امت کا فقیہ ہے۔ (مناقب للموفق: ۳۹۵)

ایک شخص امام مزنی رحمہ اللہ کی خدمت میں حاضر ہوا اور ان سے دریافت کیا، امام ابو یوسف ؒ کے متعلق آپ کی کیا رائے ہے؟ فرمایا، اہل عراق کے سردار، پھر پوچھا، امام ابو یوسف رحمہ اللہ کے متعلق کیا رائے ہے؟ فرمایا، وہ سب سے زیادہ حدیث کا اتباع کرنے والے ہیں۔

اس نے پھر پوچھا، امام محمد رحمہ اللہ کے بارے میں کیا ارشاد ہے؟ فرمایا، وہ تعریفات میں سب پر فائق ہیں۔ وہ بولا، امام زفر رحمہ اللہ کے متعلق فرمائیے۔ فرمایا، وہ قیاس و اجتہاد میں سب سے زیادہ تیز ہیں“۔ (حیات امام ابو یوسف: ۳۸۳)

امام اعظم ؒ نے ان کا نکاح پڑھایا تو خطبہ کے دوران فرمایا: ”اے حاضرین! یہ زفر ہیں جو مسلمانوں کے اماموں میں سے ایک امام اور شرافت و علیت کے لحاظ سے مسلمانوں کی عظمت کا ایک نشان ہیں“۔

امام زفر ؒ نے زہد و تقویٰ میں بھی بے مثال تھے۔ وہ مرتبہ حکومت نے آپ کو قاضی بننے پر مجبور کیا مگر دونوں مرتبہ آپ نے اپنے استاد امام اعظم ابو یوسف ؒ کی طرح انکار کر دیا اور گھر چھوڑ کر روپوش ہو گئے۔ غصہ کے باعث دونوں بار حکومت نے آپ کا مکان گرا دیا۔ چنانچہ آپ کو دو مرتبہ اپنا مکان تعمیر کرنا پڑا۔

علوم القرآن، معرفت حدیث اور فن رجال کے علاوہ قیاس و استنباط میں آپ کی حدود درجہ مہارت کے باعث امام اعظم ﷺ آپ کو امام ابو یوسف ﷺ اور امام محمد ﷺ پر ترجیح دیتے تھے۔ دیگر اصحاب کے مقابلے میں کم عمری میں آپ کا انتقال ہو گیا اس لیے آپ تصنیف و تالیف کا کام نہیں کر سکے۔ آپ امام اعظم ﷺ کے وصال کے بعد ان کی جگہ تدریس کے فرائض انجام دیتے رہے۔ ۱۵۸ھ میں آپ کا وصال ہوا۔

(اولیاء رجال الحدیث: ۱۲۷)

4۔ امام مالک بن انس:

چالیس اراکین شوری کے علاوہ امام اعظم ﷺ کے دیگر اصحاب میں امام مالک ﷺ سر فہرست ہیں۔ آپ ۹۵ھ میں پیدا ہوئے۔ جب بھی امام اعظم ﷺ مدینہ منورہ میں حاضری دیتے تو امام مالک ﷺ آپ سے استفادہ کرتے۔ یہ بھی پہلے بیان کیا گیا کہ امام مالک ﷺ نے موطا کی تصنیف میں امام اعظم کی کتب سے استفادہ کیا۔ امام مالک ﷺ اکثر امام ابوحنیفہ ﷺ کے اقوال کو بیان فرمایا کرتے تھے اور آپ کے اقوال کی تلاش میں رہتے تھے۔ اسحاق بن محمد رحمہ اللہ فرماتے ہیں کہ مسائل دینیہ میں امام مالک ﷺ، امام اعظم ﷺ کے اقوال کو معتبر سمجھتے تھے۔ (مناب للموفق: ۳۲۳)

اس سے یہ معلوم ہوا کہ آپ دینی مسائل میں امام اعظم ﷺ کے اقوال کو معتبر سمجھتے تھے۔ یہ بھی واضح رہے کہ امام مالک ﷺ کے نزدیک بھی نماز میں رفع یدین منسوخ ہے۔ آپ امام اعظم ﷺ کا بہت ادب کیا کرتے۔

محمد بن اسماعیل رحمہ اللہ کہتے ہیں کہ ایک بار میں نے دیکھا کہ امام مالک ﷺ، امام اعظم ﷺ کے ہاتھ میں ہاتھ ڈالے جا رہے تھے جب مسجد کے دروازے پر پہنچے تو امام مالک ﷺ نے امام ابوحنیفہ ﷺ کو آگے کر دیا۔ (ایضاً: ۳۲۵)

ایک مرتبہ مسجد نبوی میں عشاء کے بعد امام مالک ﷺ اور امام اعظم ﷺ کی علمی گفتگو شروع ہوئی۔ راوی کہتے ہیں کہ امام اعظم ﷺ بات کرتے تو امام مالک ﷺ ادب اور خاموشی سے سنتے اور اس پر اعتراض نہ کرتے اور جب امام مالک ﷺ بات کرتے تو امام اعظم ﷺ خاموشی سے سنتے۔ اس طرح یہ سلسلہ فجر کی اذان تک جاری رہا۔ (ایضاً: ۳۱۵)

امام شافعی ﷺ کا قول ہے، اگر امام مالک ﷺ اور ابن عیینہ ﷺ نہ ہوتے تو تجزیوں کا علم نیست و نابود ہو جاتا۔

بعض لوگ امام مالک ﷺ کو امام اعظم ﷺ کا شاگرد ماننے کی بجائے ان کا استاد قرار دیتے ہیں جبکہ حقیقت یہ ہے کہ امام اعظم ﷺ سے امام مالک ﷺ کی روایت حدیث ثابت ہے مگر امام مالک ﷺ سے امام اعظم ﷺ کی روایت ثابت نہیں چنانچہ حافظ ابن حجر شافعی رحمہ اللہ فرماتے ہیں کہ امام اعظم ﷺ کی روایت امام مالک ﷺ سے ثابت نہیں اور وار قطنی نے جو روایتیں ذکر کی ہیں وہ محل نظر ہیں کیونکہ وہ بطور مذاکرہ تھیں نہ کہ تحدیث بالقصد روایت۔ (انوار الباری ج: ۵۳۱)

آقا و مولیٰ ﷺ سے آپ کو اس قدر محبت تھی کہ آپ ایک بار حج کے ایام کے سوا ساری عمر مدینہ منورہ میں رہے مگر زمانہ بیماری کے سوا کبھی شہر مدینہ میں قضاے حاجت نہیں فرمائی بلکہ ہمیشہ حرم سے باہر تشریف لے جاتے۔ آپ مدینہ منورہ میں کبھی گھوڑے پر سوار نہیں ہوئے اور یہی فرماتے رہے کہ ”مجھے شرم آتی ہے کہ میں اپنی سواری کے جانور کے سبوں سے اس زمین کو روندوں جس کے چپے چپے کو میرے آقا و مولیٰ ﷺ کی قدم بوسی کا شرف حاصل ہے۔“

5۔ امام مسر بن کدام:

امام اعظم ﷺ کے اصحاب میں ایک اہم نام امام مسر بن کدام رحمہ اللہ کا آتا ہے جو عظیم محدث تھے۔ آپ پہلے امام اعظم ﷺ سے حد کرتے اور آپ کی غیبت بھی کرتے۔ ایک بار امام اعظم ﷺ کی خدمت میں آئے تو آپ کا زبردستی دیکھ کر سخت نادم ہوئے۔ (یہ واقعہ ”عمادت و ریاضت“ کے عنوان کے تحت مذکور ہو چکا ہے۔) چنانچہ تو بکر کے آپ کی محبت اختیار کر لی یہاں تک کہ آپ ہی کی مسجد میں حالت جسدہ میں انتقال کیا۔ (ایضاً: ۲۶۳)

سلیم بن سالم رحمہ اللہ نے فرمایا، ہم امام مسر بن کدام رحمہ اللہ کے درس میں بیٹھے ہوئے تھے۔ ہم ان سے سوال کرتے تو وہ امام اعظم ﷺ کے اقوال سے بات شروع کرتے۔ ایک شخص نے کہا، ہم آپ سے اللہ اور رسول ﷺ کی بات پوچھتے ہیں تو آپ بدعتیوں کی باتیں شروع کر دیتے ہیں۔ امام مسر رحمہ

اللہ اس شخص سے بہت ناراض ہوئے اور فرمایا تمہاری اس بیہودہ بات کا جواب صرف یہ ہے کہ تم میری مجلس سے اٹھ کر چلے جاؤ۔ تمہیں معلوم نہیں کہ امام اعظم رحمہ اللہ کا چھوٹا سا شاگرد حج کے ایام میں خانہ کعبہ کے پاس کھڑا ہو جائے تو ساری دنیا کے علماء اسے سنتے رہیں۔ اسکے بعد آپ نے یہ دعایا مانگی، ”اے اللہ میں تیرا قرب چاہتا ہوں اور اس کے لیے امام ابوحنیفہ کا وسیلہ پیش کرتا ہوں۔“ (ایضاً: ۳۱۸)

جب امام اعظم ﷺ تشریف لاتے تو امام مسر رحمہ اللہ تعظیم میں کھڑے ہو جاتے اور جب اسکے سامنے بیٹھتے تو دو زانو بیٹھتے اور آپ کی رائے رندہ کرتے۔ امام اعظم رحمہ اللہ نے مسند میں کئی احادیث ان سے روایت کی ہیں۔ (ایضاً: ۳۳۰)

حضرت سفیان ثوری رحمہ اللہ فرماتے ہیں، جب کسی حدیث میں ہمارا اختلاف ہو جاتا تو ہم امام مسر بن کدام سے پوچھتے تھے۔ وہ آپ کو حدیث کا ”میزان“ کہا کرتے تھے۔ (الجواہر المصیبرہ ج: ۲، ۱۶۷)

امام مسر رحمہ اللہ سے پوچھا گیا، آپ اصحاب ابی حنیفہ کی رائے چھوڑ کر امام اعظم رحمہ اللہ کی رائے کی طرف کیوں مائل ہوئے؟ فرمایا، اس کی صحت کی بنا پر۔ تو اب تم اس سے بھی زیادہ صحیح لاؤ تا کہ میں اسے اپناؤں۔ حضرت عبداللہ بن مبارک رحمہ اللہ نے کہا، ”میں نے امام مسر رحمہ اللہ کو امام اعظم سے سوال کرتے اور استفادہ کرتے ہوئے دیکھا ہے۔“ (الخیرات: ۱۱۰) آپ کا وصال ۱۵۳ھ یا ۱۵۵ھ میں ہوا۔

6۔ امام عبداللہ بن مبارک:

حضرت عبداللہ بن مبارک رحمہ اللہ، امام اعظم کے نہایت مشہور شاگردوں میں سے ہیں۔ حضرت داتا گنج بخش رحمہ اللہ نے کشف المحجوب میں آپ کو ”زادوں کا سردار، اوتاد کا پیش رو اور اہل طریقت و شریعت کا امام“ فرمایا ہے۔ آپ علم حدیث میں اس قدر بلند مقام کے حامل تھے کہ محدثین آپ کو ”امیر المؤمنین فی الحدیث“ کے لقب سے یاد کیا کرتے تھے۔

امام نووی رحمہ اللہ نے تہذیب الاسماء والصفات میں آپ کا ذکر یوں کیا ہے، ”وہ امام جس کی امامت و جلالت پر ہر باب میں اجماع کیا گیا ہے، جس کے ذکر سے اللہ تعالیٰ کی رحمت نازل ہوتی ہے اور جس کی محبت سے مغفرت کی امید کی جاسکتی ہے۔“

ایک موقع پر انہیں کسی نے ”عالم مشرق“ کہہ دیا تو امام سفیان ثوری رحمہ اللہ نے فرمایا، ”صرف مشرق کے عالم نہیں، وہ تو مشرق و مغرب کے عالم ہیں۔“ آپ کا ارشاد ہے، میں نے چار ہزار مشائخ سے حدیث کا علم حاصل کیا اور ایک ہزار شیوخ سے احادیث روایت کیں۔ آپ نے فقہ وحدیث میں کئی کتب تصنیف فرمائیں۔

امام احمد بن حنبل رحمہ اللہ فرماتے ہیں، عبداللہ بن مبارک رحمہ اللہ کے زمانے میں ان سے بڑھ کر کسی نے حدیث کے حصول کی کوشش نہیں کی۔ صحیح بخاری اور صحیح مسلم میں آپ کی روایت سے سینکڑوں حدیثیں مروی ہیں۔

آپ امام اعظم کی مجلس فقہ اور اس کی ذیلی بارہ رکنی خصوصی کمیٹی کے بھی رکن تھے۔ آپ نے امام اعظم سے بھی حدیثیں روایت کی ہیں۔ امام اعظم کی شاگردی پر آپ کو اس قدر فخر تھا کہ آپ علائقہ فرماتے، ”اگر اللہ تعالیٰ نے امام ابوحنیفہ اور سفیان ثوری کے ذریعہ سے میری دیکھیری نہ کی ہوتی تو میں عام آدمیوں جیسا ہوتا۔“ (تلمیذ الصحیفہ: ۱۹) آپ ہی کا ایک اور ارشاد گرامی ہے، ”کسی کو یہ حق نہیں کہ وہ یہ کہے کہ یہ میری رائے ہے لیکن امام اعظم ابوحنیفہ کو زبیا ہے کہ وہ یہ کہیں کہ یہ میری رائے ہے۔“ (ایضاً: ۲۰)

امام یحییٰ بن معین رحمہ اللہ فرماتے تھے، ”میں نے کسی کو امام ابوحنیفہ کے اوصاف اس طرح بیان کرتے ہوئے نہ پایا جیسا کہ ابن مبارک اسکے اوصاف بیان کرتے اور ان کو بھلائی کے ساتھ یاد کرتے تھے۔“ (الخیرات الحسان: ۱۳۷)

ایک موقع پر آپ نے فرمایا، امام اعظم ابوحنیفہ ﷺ اللہ کی آیات (نشانیوں) میں سے ایک آیت (نشانی) ہیں کسی نے سوال کیا، آیت خیر ہیں یا آیت شر؟ فرمایا، تم قرآن کی روشنی میں آیت کا لفظ تلاش کرو۔ وجعلنا ابن مریم وامہ آیت۔ ترجمہ: ”اور ہم نے مریم اور اسکے بیٹے کو آیت کیا۔“ (المؤمنون: ۵۰) کیا آیت شر سے بھی بن سکتی ہے؟ (مناب للموفق: ۳۱۷)

سیدنا امام اعظم ﷺ کے علم و فضل کے متعلق آپ کا ارشاد ہے، اگر امام ابوحنیفہ تابعین کے ابتدائی دور میں ہوتے جب صحابہ کرام کی کثرت تھی تو کئی

تاہم بھی آپ کے علوم سے بہرہ ور ہوتے۔ امام اعظم رحمۃ اللہ علیہ کا قیاس دراصل حدیث کی تفسیر و تشریح تھا۔ (ایضاً: ۳۲۸) آپ کا وصال ۱۸۱ھ میں ہوا۔

7- امام وکیع بن الجراح:

آپ امام اعظم رحمۃ اللہ علیہ کے خاص شاگرد اور تدوین فقہ کی مجلس کے رکن تھے۔ فن حدیث و رجال کے متعلق آپ کی روایات اور آراء متعدد و مستند بھی جاتی ہیں۔ امام بخاری اور امام مسلم نے آپ کی روایت سے کئی حدیثیں صحیحین میں درج کی ہیں۔ بلکہ امام بخاری نے تو امام عبداللہ بن مبارک، امام وکیع اور امام اعظم کے دیگر شاگردوں کی کتابیں حفظ کر رکھی تھیں۔ (طبقات الکبریٰ ج ۴: ۴)

امام ذہبی رحمۃ اللہ علیہ نے تذکرۃ الحفاظ میں امام وکیع کا تعارف ان القابات سے کیا ہے، الامام الحافظ الثبت محدث العراق احد الائمة الاعلام وکعب بن الجراح۔ آپ کے علم و فضل کے متعلق امام بیہقی بن معین رحمۃ اللہ علیہ کا ارشاد ہے، ”میں نے کسی ایسے شخص کو نہیں دیکھا جسے امام وکیع پر ترجیح دوں۔“

امام احمد بن حنبل رحمۃ اللہ علیہ آپ کے ممتاز شاگرد تھے۔ انہیں آپ کی شاگردی پر اس قدر ناز تھا کہ جب وہ آپ کی روایت سے کوئی حدیث سنا تے تو سونے والوں سے فرماتے، ”یہ حدیث مجھ سے اس شخص نے بیان کی کہ تمہاری آنکھوں نے اس جیسا کوئی دوسرا نہیں دیکھا ہوگا۔“ (تہذیب الاسماء واللغات)

امام وکیع رحمۃ اللہ علیہ اکثر مسائل میں امام اعظم کی تقلید کیا کرتے اور انہی کے فتوے کے موافق فتویٰ دیا کرتے۔

امام بیہقی بن معین رحمۃ اللہ علیہ فرماتے ہیں، ویفقی بقول ابی حنیفہ۔ یعنی امام وکیع امام ابوحنیفہ کے قول کے موافق فتوے دیا کرتے تھے۔ (تذکرۃ الحفاظ ج ۱: ۲۸۰) امام وکیع رحمۃ اللہ علیہ نے امام اعظم سے کثیر حدیثیں سنیں اور روایت کیں۔ (ایضاً ج ۱: ۱۵۱، تمییز الصحیفہ: ۱۵) خطیب بغدادی نے بھی تاریخ بغداد میں اس کی تصدیق کی ہے۔

یہ مشہور واقعہ پہلے تحریر ہو چکا کہ ایک شخص نے امام وکیع رحمۃ اللہ علیہ سے کہا، ”امام ابوحنیفہ سے غلطی ہوئی۔“ تو آپ نے فرمایا، جو لوگ یہ کہتے ہیں وہ جو پایوں کی طرح ہیں بلکہ ان سے زیادہ گمراہ ہیں۔ امام ابوحنیفہ رضی اللہ عنہ غلطی کیسے کر سکتے ہیں جبکہ انکے ساتھ امام ابو یوسف اور امام زفر جیسے فقہ کے امام تھے اور بیہقی بن زکریا بن زائدہ، حفص بن غیاث، امام حبان، امام مندمل جیسے محدثین تھے اور قاسم بن معن جیسے لغت و عربیت کے ماہر تھے اور داد و دطائی اور فضیل بن عیاض جیسے زہد و فتویٰ کے امام موجود تھے۔ تو جس کے ساتھی ایسے لوگ ہوں اس سے خطا کیونکر ممکن ہے، کیونکہ اگر وہ غلطی کرتے تو یہ لوگ انکو حق کی طرف لوٹا دیتے۔“ (رحمۃ اللہ علیہ، بحیث (الخیرات الحسان: ۱۰۰))

8- امام بیہقی بن سعید قطان:

امام اعظم رحمۃ اللہ علیہ کی مجلس فقہ کے رکن، امام بیہقی بن سعید رحمۃ اللہ علیہ طویل القدر محدث ہیں جن کے متعلق علامہ ذہبی لکھتے ہیں کہ فن رجال میں جس محدث نے سب سے پہلے لکھنے کا آغاز کیا وہ بیہقی بن سعید القطان ہیں، پھر آپ کے بعد آپ کے شاگردوں بیہقی بن معین، علی بن المدینی اور امام احمد بن حنبل وغیرہ نے اس فن میں گفتگو کی اور انکے بعد انکے شاگردوں امام بخاری، امام مسلم وغیرہ نے فن رجال میں کام کیا۔

امام احمد بن حنبل کا معروف قول ہے کہ ”میں نے اپنی آنکھوں سے بیہقی بن سعید جیسا کوئی دوسرا نہیں دیکھا۔“ (رحمۃ اللہ علیہ، میزان الاعتدال، دیاچہ) حدیث کے راویوں کی تحقیق و تدقیق میں آپ کو اس قدر بلند مقام حاصل تھا کہ ائمہ حدیث عموماً کہا کرتے تھے، ”بیہقی جس راوی کو چھوڑ دیں گے ہم بھی اسے چھوڑ دیں گے،“ علم و فضل کے اس قدر بلند مقام پر فائز ہونے کے باوجود آپ امام اعظم کے حلقہ درس میں شریک ہوتے، ان کی شاگردی پر فخر کرتے اور انکے مخالفین کے پراپیگنڈے کا جواب دیتے۔

علامہ ذہبی نے لکھا ہے کہ بیہقی بن سعید القطان امام اعظم ہی کے قول پر فتویٰ دیتے تھے۔ (تذکرۃ الحفاظ، ج ۱: ۲۸۰)

امام بیہقی بن معین فرماتے ہیں کہ میں نے امام بیہقی بن سعید کو یہ فرماتے ہوئے سنا، ”ہم اللہ تعالیٰ سے جھوٹ نہیں بولتے۔ ہم نے امام ابوحنیفہ کے اجتہاد

سے بہتر کسی سے نہیں سنا، اور ہم نے آپ کے اکثر اقوال اختیار کیے ہیں۔“ (رحمۃ اللہ علیہ)

(تہذیب الحدیث، جزء ہاشم: ۳۵۰)

آپ کا یہ ارشاد بھی خاص توجہ کے لائق ہے۔ فرمایا، ”میں عمر بھر فقہی مسائل میں تمام لوگوں پر چھایا رہا مگر جب میں امام اعظم کے پاس پہنچا تو یوں محسوس ہوا کہ میں انکے سامنے کچھ بھی نہیں۔ جو مقام امام اعظم کو حاصل تھا کوئی دوسرا اس تک نہ پہنچ سکا۔“ (مناقب للموفق: ۳۳۰)

ذہیر بن نعیم کا بیان ہے کہ آپ کے وصال کے بعد میں نے خواب دیکھا کہ بیہقی بن سعید قطان کے بدن پر ایک گرتا ہے جس نے لکھا ہے، ”اللہ تعالیٰ کی طرف سے یہ تحریر ہے کہ بیہقی بن سعید کے لیے جہنم سے نجات ہے۔“ (اولیاء رجال الحدیث: ۲۶۲)

9- امام بیہقی بن زکریا:

حافظ حدیث، امام بیہقی بن زکریا بن ابی زائدہ کو امام الحدیث بھی کہا جاتا ہے کیونکہ آپ امام احمد بن حنبل، ابو بکر بن ابی شیبہ، بیہقی بن معین، تھیبہ اور علی بن المدینی کے بھی استاد ہیں۔ آپ کے متعلق امام بخاری کے استاد، امام علی بن المدینی فرمایا کرتے تھے، ”بیہقی کے زمانہ میں بیہقی پر علم کا خاتمہ ہو گیا۔“ (میزان الاعتدال ترجمہ بیہقی)

یہ امام علی بن المدینی رحمۃ اللہ علیہ خود اسے بڑے عالم تھے کہ انکے متعلق امام بخاری رحمۃ اللہ علیہ فرماتے تھے، ”میں نے علی بن المدینی کے سوا کسی کے سامنے اپنے آپ کو چھوٹا نہیں سمجھا۔“ (تذکرۃ الحفاظ ج ۲: ۱۶)

گویا امام بخاری جن کے سامنے خود کو چھوٹا سمجھتے تھے وہ امام اعظم کے ایک شاگرد امام بیہقی بن زکریا کے متعلق گواہی دیتے ہیں کہ ان پر علم کا خاتمہ ہو گیا۔ اب آپ فیصلہ کیجئے کہ جس کے شاگرد کا یہ مقام ہے اس امام اعظم کا کس قدر اعلیٰ مقام و مرتبہ ہوگا؟

امام بیہقی بن زکریا رحمۃ اللہ علیہ امام اعظم کے ایسے خاص شاگردوں میں سے ہیں کہ علامہ ذہبی شافعی رحمۃ اللہ علیہ نے آپ کو ”صاحب ابی حنیفہ“ قرار دیتے ہوئے آپ کا تذکرہ ان الفاظ میں کیا ہے، الحافظ الثبت المتقن الفقیہ ابو سعید الہمدانی الوداعی مولاهم الکوفی صاحب ابی حنیفہ۔ (تذکرۃ الحفاظ ج ۱: ۲۳۲)

آپ امام اعظم کے محبوب شاگردوں میں سے ہیں اور مجلس فقہ کے علاوہ بارہ کئی ذیلی مجلس کے بھی رکن ہیں۔ آپ کو طویل عرصہ تک مجلس فقہ کے کاتب یعنی تحریر و تصنیف کی خدمت انجام دینے کا اعزاز بھی حاصل رہا۔ صحاح ستہ خصوصاً صحیح بخاری میں آپ کی روایت سے کثیر تعداد میں احادیث موجود ہیں۔ آپ مدائن میں قاضی کے منصب پر فائز رہے۔ ۱۸۲ھ میں آپ کا وصال ہوا۔

10- امام یزید بن ہارون:

آپ امام اعظم ابوحنیفہ کے شاگرد اور تدوین فقہ کی مجلس کے اہم رکن تھے۔ امام احمد بن حنبل، علی بن المدینی، بیہقی بن معین جیسے بڑے بڑے ائمہ حدیث آپ کے شاگرد تھے۔ امام جلال الدین سیوطی نے امام یزید بن ہارون کو امام اعظم کے تلامذہ میں شمار کیا ہے۔ علامہ ذہبی فرماتے ہیں کہ یزید بن ہارون نے امام اعظم سے حدیثیں روایت کی ہیں۔ (رحمۃ اللہ علیہ، تمییز الصحیفہ: ۱۵، تذکرۃ الحفاظ ج ۱: ۱۵۱)

آپ کے متعلق امام بخاری کے نامور استاد امام علی بن المدینی کا ارشاد ہے، ”میں نے یزید بن ہارون سے بڑھ کر کسی کو احادیث کا حافظ نہیں دیکھا۔“ (تذکرۃ الحفاظ)

امام بخاری کے ایک اور استاد ابو بکر بن ابی شیبہ کہتے ہیں، ”یزید بن ہارون سے زیادہ ہم نے کسی کو حفظ حدیث میں کامل نہیں دیکھا۔“ آپ کے درس میں ستر ہزار حاضرین کا مجمع ہوتا تھا۔ (اولیاء رجال الحدیث: ۲۶۳)

یزید بن ہارون رحمۃ اللہ علیہ فرمایا کرتے تھے، میں بیٹا رلوگوں سے ملا ہوں مگر میں نے کسی کو امام اعظم سے بڑھ کر عاقل، فاضل اور پرہیزگار نہیں پایا۔ (تمییز الصحیفہ: ۲۵)

مقام غور ہے کہ امام یزید بن ہارون جو اصحاب صحاح ستہ خصوصاً امام بخاری کے شیوخ میں سے ہیں، انہوں نے امام اعظم کی کسی تعریف فرمائی ہے۔

یہی نہیں بلکہ جو لوگ بغض و عناد کے باعث امام اعظم کا ذکر پسند نہ کرتے، آپ ان سے ناراض ہو جاتے۔

ایک دن امام یزید بن ہارون رحمہ اللہ درس کے دوران امام اعظم کے ارشادات سنا رہے تھے کہ کسی نے کہا، ہمیں حدیثیں سنائیے اور لوگوں کی باتیں نہ کیجیے۔

آپ نے اس سے فرمایا، ”اے احمق! یہ رسول کریم ﷺ کی حدیث کی تفسیر ہے۔ معلوم ہوتا ہے کہ تمہارا مقصد صرف حدیثیں سننا اور جمع کرنا ہے، اگر تمہیں علم حاصل کرنا ہوتا تو تم حدیث کی تفسیر اور معانی معلوم کرتے اور امام اعظم ابوحنیفہ کی کتابیں اور ان کے اقوال دیکھتے جو تمہارے لیے حدیث کی تفسیر کرتے ہیں۔“ پھر آپ نے اس کو ڈانٹ کر مجلس سے نکال دیا۔ (مناقب للموفق: ۳۴۳)

11- امام عبدالرزاق بن ہمام:

آپ جلیل القدر محدث اور فقیہ ہیں۔ انہی اوصاف کی بناء پر سیدنا امام اعظم ﷺ نے آپ کو تدوین فقہ کی مجلس میں شامل کیا تھا۔ علامہ ذہبی رحمہ اللہ نے آپ کا تذکرہ یوں شروع کیا ہے، احد الاعلام الشقات۔ آپ نے امام اعظم سے احادیث روایت کی ہیں۔ (تذکرۃ الحفاظ ج: ۱۵۱، تمییز الصحیحہ: ۱۳)

امام اعظم ﷺ کے بارے میں آپ کا ارشاد ہے، میں نے امام اعظم سے بڑھ کر کسی کو علم والا نہیں دیکھا۔ (الخیرات الحسان)

بڑے بڑے ائمہ حدیث مثلاً سفیان بن عیینہ، یحییٰ بن معین، احمد بن حنبل، علی بن المدینی رحمہم اللہ تعالیٰ نے فن حدیث میں آپ کے سامنے زانوئے تلمذ تہ کیا۔ علم حدیث میں آپ کی شہرت اس قدر تھی کہ لوگ دور دراز سے سفر کر کے آپ کی خدمت میں حدیث سیکھنے آتے تھے۔ بعض علماء کا قول ہے کہ رسول کریم ﷺ کے بعد کسی شخص کے پاس اس قدر دور دراز سے طویل فاصلے طے کر کے لوگ نہیں گئے۔

صحیح بخاری اور صحیح مسلم میں آپ کی روایت سے کثیر حدیثیں موجود ہیں۔ حدیث کی تحفیم کتاب ”مصنف عبدالرزاق“ آپ ہی کی تصنیف ہے۔ علامہ ذہبی رحمہ اللہ نے اس کتاب کو علم کا خزانہ فرمایا ہے۔ امام بخاری رحمہ اللہ نے بھی اس کتاب سے استفادہ کرنے کا اعتراف کیا ہے۔

امام عبدالرزاق رحمہ اللہ کے بارے میں امام احمد بن حنبل رحمہ اللہ سے دریافت کیا گیا کہ حدیث کی روایت میں کیا آپ نے امام عبدالرزاق سے بہتر کسی کو دیکھا؟ انہوں نے جواب میں فرمایا: ”نہیں۔“ (میزان الاعتدال)

12- امام ابو عاصم انبیل:

آپ کا نام شجاع بن مخلد اور لقب نبیل ہے۔ آپ امام اعظم ﷺ کے خاص شاگرد اور ان کی مجلس فقہ کے رکن تھے۔ صحیح بخاری اور صحیح مسلم میں آپ کی روایت سے بہت سی احادیث مروی ہیں۔ آپ نے امام اعظم سے حدیثیں روایت کی ہیں۔

(تذکرۃ الحفاظ ج: ۱۵۱، تمییز الصحیحہ: ۱۳)

امام بخاری کہتے ہیں کہ امام ابو عاصم نے فرمایا، جب سے مجھے معلوم ہوا کہ غیبت حرام ہے، اس وقت سے میں نے کبھی کسی کی غیبت نہیں کی۔ (الجواہر المصیہ)

علامہ ذہبی لکھتے ہیں، ابو عاصم کے ثقہ ہونے پر سب علماء کا اتفاق ہے۔ عمر بن شیبہ کا قول ہے، اللہ کی قسم! میں نے امام ابو عاصم کا مثل نہیں دیکھا۔ (میزان الاعتدال)

ایک مرتبہ آپ سے کسی نے پوچھا کہ سفیان ثوری زیادہ فقیہ ہیں یا امام ابوحنیفہ؟ فرمایا، موازنہ تو ان چیزوں میں ہوتا ہے جو ایک دوسرے سے ملتی جلتی ہوں۔ امام اعظم نے فقہ کی بنیاد رکھی جبکہ سفیان صرف فقیہ ہیں۔ اللہ کی قسم! میرے نزدیک امام اعظم تو ابن جریج سے بڑھ کر فقیہ ہیں، میری آنکھ نے کوئی ایسا شخص نہیں دیکھا جو فقہ میں امام اعظم سے بڑھ کر قدرت رکھتا ہو۔ (تاریخ بغداد، الخیرات الحسان، مناقب للموفق)

13- امام مکی بن ابراہیم:

آپ کا نام عمر بن ہارون ہے، بلخ کے رہنے والے ہیں۔ امام ذہبی رحمہ اللہ نے آپ کو حافظ و امام اور شیخ خراسان فرمایا ہے۔ ابتداء میں آپ ایک تاجر

Page 109 of 136

تھے۔ ایک بار آپ کی ملاقات امام اعظم سے ہوئی تو انہوں نے فرمایا تم تجارت تو کرتے ہو مگر علم بھی سیکھو کیونکہ جب تک انسان عالم نہ ہو اس کی تجارت میں بڑی خرابی رہتی ہے۔

یہ نصیحت آپ کے دل پر اثر کر گئی اور آپ نے امام اعظم سے فقہ و حدیث کا علم سیکھنا شروع کیا یہاں تک کہ ان علوم میں امامت کے مقام پر فائز ہوئے۔ امام اعظم رضی اللہ عنہ کے نامور شاگرد امام مکی بن ابراہیم رحمہ اللہ (المتوفی ۲۱۵ھ) امام احمد بن حنبل، امام یحییٰ بن معین اور امام بخاری رحمہم اللہ کے بھی استاد ہیں اور صحیح بخاری میں بائیس ملاحیثات میں سے گیارہ ملاحیثات صرف امام مکی بن ابراہیم رحمہ اللہ کی سند سے مروی ہیں اور ملاحیثات دیگر حنفی شیوخ سے۔ گویا امام بخاری رحمہ اللہ کو اپنی صحیح میں عالی سند کے ساتھ بیس ملاحیثات درج کرنے کا شرف سیدنا امام اعظم رضی اللہ عنہ کے شاگردوں ہی کا صدقہ ہے۔

امام مکی رحمہ اللہ کو امام اعظم سے والہانہ عقیدت تھی چنانچہ آپ ہر مجلس اور ہر نماز کے بعد امام اعظم کے لیے دعائے خیر کرتے اور فرماتے تھے کہ انہی کی برکت سے اللہ تعالیٰ نے میرے لیے علوم کا دروازہ کھولا۔

ایک مرتبہ درس حدیث کی مجلس میں یوں روایت شروع کی، حَدَّثَنَا أَبُو حَنِيفَةَ - تو ایک طالب علم نے کہا، آپ ابن جریج کی احادیث بیان کیجیے اور ابوحنیفہ کی روایات نہ سنائیے۔ یہ سنا کر آپ کو اس قدر غصہ آیا کہ چہرے کا رنگ بدل گیا اور فرمایا، ”ہم بیوقوفوں کو حدیث نہیں سناتے۔ تم میری مجلس سے نکل جاؤ، تمہارے لیے مجھ سے حدیث لکھنا حرام ہے۔“ چنانچہ جب تک اس طالب علم کو مجلس سے نکال نہیں دیا گیا آپ نے حدیث بیان نہیں فرمائی۔

جب اسے نکال دیا گیا تو پھر حدیث ابو حنیفہ کا سلسلہ شروع ہو گیا۔ (اولیاء رجال الحدیث: ۲۳۳)

امام اعظم کے دیگر تلامذہ میں سفیان ابن عیینہ، ابراہیم بن ادہم، حمزہ بن مقلد، عبد الوارث بن سعید، محمد بن بشر، حماد بن زید (رحمہم اللہ تعالیٰ) قابل ذکر ہیں اور یہ سب صحاح ستہ کے محدثین کے مشائخ میں سے ہیں۔ امام نووی رحمہ اللہ نے سفیان ثوری رحمہم اللہ کو بھی آپ کا شاگرد تحریر کیا ہے۔

علامہ سیوطی رحمہ اللہ نے امام اعظم ﷺ سے حدیث روایت کرنے والے 95 محدثین کے نام تحریر کیے ہیں۔ ان میں مکی بن ابراہیم، ابو عاصم شجاع کے علاوہ ابو نعیم فضل بن دین، رحمہم اللہ تعالیٰ بھی شامل ہیں، یہ تینوں امام بخاری کے شیوخ میں سے ہیں اور ان سے صحیح بخاری و کتب صحاح میں کثرت روایات موجود ہیں۔ (تمییز الصحیحہ: ۱۳)

ائمہ ثلاثہ اور صحاح ستہ کے تمام محدثین براہ راست یا بالواسطہ امام اعظم ابوحنیفہ ﷺ ہی کے شاگرد ہیں۔ مثلاً امام مالک، امام اعظم کے شاگرد ہیں جبکہ امام شافعی، امام محمد بن حسن کے اور امام احمد بن حنبل، امام ابو یوسف کے شاگرد ہیں جو کہ دونوں امام اعظم کے نامور شاگرد ہیں۔ اس طرح ائمہ ثلاثہ بھی براہ راست یا بالواسطہ امام اعظم ہی کے شاگرد ہیں۔ رحمہم اللہ تعالیٰ

یہ مذکور ہوا کہ امام احمد بن حنبل آپ کے شاگرد اور امام ابو یوسف کے شاگرد ہیں اور امام احمد کے شاگردوں میں امام بخاری، امام مسلم اور امام ابو داؤد شامل ہیں۔ امام ترمذی نے بخاری و مسلم سے اور امام نسائی نے امام ابو داؤد سے استفادہ کیا ہے جبکہ امام ابن ماجہ بھی اسی سلسلے کے شاگرد ہیں رحمہم اللہ تعالیٰ۔ تو گویا صحاح ستہ کے تمام محدثین بالواسطہ امام اعظم ﷺ ہی کے شاگرد ہوئے۔ ذلک فضل اللہ یوتیہ من یشاء۔

اراکین شوری:

امام اعظم رضی اللہ عنہم کی مجلس شوری جس نے تدوین فقہ کا عظیم کارنامہ سرانجام دیا، اسکے اراکین کی تعداد کے بارے میں اختلاف پایا جاتا ہے۔ اکثر مؤرخین نے یہ تعداد چالیس لکھی ہے جس کا ماخذ امام طحاوی رحمہ اللہ کی مشہور روایت ہے۔

قاضی ابو عبد اللہ سین بن علی صبری اور خطیب بغدادی رحمہم اللہ نے اسماعیل بن حماد رحمہم اللہ کی روایت بیان کی ہے جس کے مطابق اس مجلس فقہ کے اراکین کی تعداد چھتیس ہے جبکہ علامہ کردری رحمہ اللہ نے مناقب الامام الاعظم میں وکیع بن الجراح رحمہم اللہ کی روایت نقل کی ہے جس میں انہوں نے امام

Page 110 of 136

Book: Imam-e-Azam By: Hazrat Allama Syed Shah Turab ul Haq Qadri

Part 2 of 2

ابو یوسف رحمہ اللہ کے ارشاد کے مطابق مجلس فقہ کے اراکین کی تعداد تیس بتائی ہے۔

گمان یہ ہے کہ ۱۲۱ھ میں جب اس کام کا آغاز ہوا تو امام اعظم رضی اللہ عنہ کے اس وقت کے لائق و ذہین ترین شاگرد اس مجلس کے رکن نامزد کیے گئے ہونگے لیکن دوسرے شہروں سے تعلق رکھنے والے بعض شاگرد کچھ عرصہ بعد چلے گئے ہونگے اور انکی جگہ دوسرے ائمہ نے لی ہوگی جبکہ اکثر ائمہ اس عظیم نیکی میں آغاز سے آخر تک شامل رہے ہیں۔ امام اعظم رضی اللہ عنہ کے آخری زمانے میں جو ائمہ کرام مجلس شوریٰ کے اراکین تھے، انہی کے ناموں کی فہرست اکثر تذکرہ نگاروں نے تحریر کی ہے۔

علامہ حافظ عبدالقادر قرشی رحمہ اللہ کی تصنیف، الجواہر المصیہ کے حوالے سے ہم چالیس معروف اراکین شوریٰ کے نام سن وصال کے لحاظ سے تحریر کر رہے ہیں:-

- ۱- امام زفر بن ہذیل رحمہ اللہ علیہ متوفی ۱۵۸ھ
- ۲- امام مالک بن مغول رحمہ اللہ علیہ متوفی ۱۵۹ھ
- ۳- امام داؤد طائی رحمہ اللہ علیہ متوفی ۱۶۵ھ
- ۴- امام مندیل بن علی رحمہ اللہ علیہ متوفی ۱۶۸ھ
- ۵- امام نضر بن عبدالکریم رحمہ اللہ علیہ متوفی ۱۶۹ھ
- ۶- امام عمرو بن میمون رحمہ اللہ علیہ متوفی ۱۷۱ھ
- ۷- امام حبان بن علی رحمہ اللہ علیہ متوفی ۱۷۲ھ
- ۸- امام ابو عاصم نوح رحمہ اللہ علیہ متوفی ۱۷۳ھ
- ۹- امام زہیر بن معاویہ رحمہ اللہ علیہ متوفی ۱۷۳ھ
- ۱۰- امام قاسم بن معن رحمہ اللہ علیہ متوفی ۱۷۵ھ
- ۱۱- امام حماد بن الامام اعظم رحمہ اللہ علیہ متوفی ۱۷۶ھ
- ۱۲- امام ہبیاح بن بسطام رحمہ اللہ علیہ متوفی ۱۷۷ھ
- ۱۳- امام شریک بن عبداللہ رحمہ اللہ علیہ متوفی ۱۷۸ھ
- ۱۴- امام عافیہ بن یزید رحمہ اللہ علیہ متوفی ۱۸۰ھ
- ۱۵- امام عبداللہ بن مبارک رحمہ اللہ علیہ متوفی ۱۸۱ھ
- ۱۶- امام قاضی ابو یوسف یعقوب رحمہ اللہ علیہ متوفی ۱۸۲ھ
- ۱۷- امام ابو محمد نوح الحنفی رحمہ اللہ علیہ متوفی ۱۸۲ھ
- ۱۸- امام ہشیم بن بشیر السلمی رحمہ اللہ علیہ متوفی ۱۸۳ھ
- ۱۹- امام یحییٰ بن زکریا رحمہ اللہ علیہ متوفی ۱۸۳ھ
- ۲۰- امام فضیل بن عیاض رحمہ اللہ علیہ متوفی ۱۸۷ھ
- ۲۱- امام اسد بن عمرو رحمہ اللہ علیہ متوفی ۱۸۸ھ
- ۲۲- امام محمد بن الحسن رحمہ اللہ علیہ متوفی ۱۸۹ھ
- ۲۳- امام علی ابن مسہر رحمہ اللہ علیہ متوفی ۱۸۹ھ
- ۲۴- امام یوسف بن خالد رحمہ اللہ علیہ متوفی ۱۸۹ھ
- ۲۵- امام عبداللہ بن ادریس رحمہ اللہ علیہ متوفی ۱۹۲ھ

- ۲۶- امام فضل بن مویٰ رحمہ اللہ علیہ متوفی ۱۹۲ھ
- ۲۷- امام علی بن ظلیان رحمہ اللہ علیہ متوفی ۱۹۲ھ
- ۲۸- امام حفص بن غیاث رحمہ اللہ علیہ متوفی ۱۹۳ھ
- ۲۹- امام وکیع بن الجراح رحمہ اللہ علیہ متوفی ۱۹۷ھ
- ۳۰- امام ہشام بن یوسف رحمہ اللہ علیہ متوفی ۱۹۷ھ
- ۳۱- امام یحییٰ بن سعید القطان رحمہ اللہ علیہ متوفی ۱۹۸ھ
- ۳۲- امام شعیب بن اسحاق رحمہ اللہ علیہ متوفی ۱۹۸ھ
- ۳۳- امام حفص بن عبدالرحمن رحمہ اللہ علیہ متوفی ۱۹۹ھ
- ۳۴- امام ابو طیح بلخی رحمہ اللہ علیہ متوفی ۱۹۹ھ
- ۳۵- امام خالد بن سلیمان رحمہ اللہ علیہ متوفی ۱۹۹ھ
- ۳۶- امام حسن بن زیاد رحمہ اللہ علیہ متوفی ۲۰۳ھ
- ۳۷- امام یزید بن ہارون رحمہ اللہ علیہ متوفی ۲۰۶ھ
- ۳۸- امام عبدالرزاق بن ہمام رحمہ اللہ علیہ متوفی ۲۱۱ھ
- ۳۹- امام ابو عاصم الضحاک بن خالد رحمہ اللہ علیہ متوفی ۲۱۲ھ
- ۴۰- امام سکی بن ابراہیم رحمہ اللہ علیہ متوفی ۲۱۵ھ

☆☆☆☆

باب پانزدہم (15)

امام اعظم، ائمہ دین کی نظر میں:

امام اعظم کے بارے میں جلیل القدر ائمہ دین و محدثین کرام کے ارشادات و پیش خدمت ہیں:

امام محمد باقر علیہ السلام:

☆ آپ ایک ملاقات میں امام اعظم علیہ السلام کی گفتگو سے خوش ہوئے، ان کی پیشانی کو چوما اور انہیں اپنے سینے سے لگا لیا۔ (مناقب للموفق: ۱۲۶)

☆ دوسرے موقع پر فرمایا، ابوحنیفہ کے پاس ظاہری علوم کے خزانے ہیں اور ہمارے پاس باطنی اور روحانی علوم کے ذخائر ہیں۔ (ایضاً: ۱۹۴)

☆ ایک اور موقع پر فرمایا، ”ابوحنیفہ کا طریقہ کیا ہی اچھا اور ان کی فقہ کیا ہی زیادہ ہے“۔ (الاشقاء لابن عبدالبر: ۱۲۳)

امام جعفر صادق علیہ السلام:

☆ اے ابوحنیفہ! میں دیکھ رہا ہوں کہ تم میرے نانا جان رسول کریم صلی اللہ علیہ وسلم کی سنتیں زندہ کرو گے..... تمہاری رہنمائی سے لوگوں کو صحیح راستہ ملے گا، تمہیں اللہ تعالیٰ کی طرف سے یہ توفیق حاصل ہوگی کہ زمانے بھر کے علمائے ربانی تمہاری وجہ سے صحیح مسلک اختیار کریں گے۔ (مناقب للموفق: ۵۴)

☆ ایک مرتبہ آپ کی بارگاہ میں امام ابوحنیفہ علیہ السلام تشریف لائے تو آپ نے اٹھ کر امام صاحب کو گلے لگایا ان کی خیریت پوچھی اور بڑی عزت سے بٹھایا۔ جب امام اعظم اٹھ کر چلے گئے تو کسی نے پوچھا، آپ انہیں جانتے ہیں؟ آپ نے فرمایا، اجتم ہو؟ میں ان کی خیریت پوچھ رہا ہوں اور تم پوچھ

رہے ہو کہ میں انھیں جانتا ہوں یا نہیں۔ یاد رکھو! یہ شخص اپنے ملک کا بہت بڑا فقیہ ہے۔ (ایضاً: ۳۲۶)

☆ ایک اور موقع پر ارشاد فرمایا: ”یہ بڑا عالم و فاضل اور فقیہ ہے۔“ (ایضاً: ۵۵)

امام مالک رحمہ اللہ:

☆ امام ابوحنیفہ رحمہ اللہ لیسے ذہین عالم تھے کہ اگر وہ یہ دعویٰ کرتے کہ یہ ستون سونے کا بنا ہوا ہے تو وہ دلائل سے ثابت کر سکتے تھے کہ یہ واقعی سونے کا ہے۔ وہ فقہ میں نہایت بلند مقام پر فائز تھے۔ (مناقب للموفق: ۳۱۸)

امام شافعی رحمہ اللہ:

☆ کسی ماں نے امام ابوحنیفہ سے بڑھ کر عقل و دانش والا بیٹا نہیں جتنا۔ (ایضاً: ۱۹۳)

☆ جو شخص دین کی سمجھ حاصل کرنا چاہے اسے چاہیے کہ امام ابوحنیفہ رحمہ اللہ داران کے شاگردوں سے فقہ دیکھے کیونکہ تمام لوگ فقہ میں امام اعظم کے بچے ہیں۔ (ایضاً: ۳۲۲)

☆ لوگ فقہ میں امام ابوحنیفہ رحمہ اللہ کے محتاج ہیں، میں نے ان سے زائد فقیہ کوئی نہیں دیکھا۔ جس نے امام اعظم کی کتب میں غور و فکر نہ کی، نہ وہ علم میں ماہر ہو سکتا ہے اور نہ ہی فقیہ بن سکتا ہے۔ (الخیرات الحسان: ۱۰۳)

امام احمد بن حنبل رحمہ اللہ:

☆ اللہ تعالیٰ امام ابوحنیفہ رحمہ اللہ پر رحم فرمائے وہ بے پناہ پرہیزگار تھے۔ انھیں منصب قضاة قبول نہ کرنے پر حکمرانوں نے کوڑے لگائے مگر وہ صبر و استقلال کے ساتھ انکار کرتے رہے۔ (ایضاً: ۲۱۵)

☆ وہ علم، ورع، زہد اور آخرت کو اپنانے میں سب سے آگے ہیں ان کے مقام کو کوئی نہیں پہنچ سکتا۔ (مناقب الامام ابی حنیفہ: ۲۷)

امام موسیٰ کاظم رحمہ اللہ:

☆ آپ نے جب پہلی مرتبہ امام اعظم کو دیکھا تو فرمایا، کیا تم ہی ابوحنیفہ ہو؟ عرض کی، جی ہاں! آپ نے مجھے کیسے پہچانا؟ فرمایا، قرآن مجید میں ہے (ترجمہ: ”اکی علامت انکے چہروں میں ہے حمدوں کے نشان ہے“۔ الخ: ۲۸) اس آیت کی روشنی میں آپ کو پہچان لیا۔ (مناقب للموفق: ۲۶۷)

امام سفیان ثوری رحمہ اللہ:

☆ امام ابوحنیفہ رحمہ اللہ کی مخالفت وہی کر سکتا ہے جو علم و فضل اور قدر و منزلت میں ان سے بلند تر ہو، اور ایسا شخص ملنا مشکل ہے۔ (فتاویٰ رضویہ ج: ۱۲۲)

☆ محمد بن بشر کہتے ہیں، میں سفیان ثوری کے پاس حاضر ہوا۔ انہوں نے پوچھا، کہاں سے آ رہے ہو؟ میں نے عرض کی، امام ابوحنیفہ رحمہ اللہ کے پاس سے۔ فرمایا، یقیناً تم ایسے شخص کے پاس سے آ رہے ہو جو روئے زمین پر سب سے بڑا فقیہ ہے۔ (تمییز الصحیفہ: ۲۱)

☆ ابن مبارک نے سفیان ثوری سے دریافت کیا، کیا وہ باتیں بعد از عقل نہیں ہیں جو امام ابوحنیفہ کے دشمن ان کی غیبت کے طور پر کرتے ہیں؟ فرمایا، صحیح کہتے ہو۔ خدا کی قسم! میں سمجھتا ہوں کہ ان کی نیکیوں کو کوئی کم نہیں کر سکتا البتہ وہ حسد کرنے والے اپنی ہی نیکیاں مٹاتے ہیں۔ (ایضاً: ۳۱)

عبداللہ بن مبارک رحمہ اللہ:

☆ کسی کے لیے مناسب نہیں کہ وہ یہ کہے کہ یہ میری رائے ہے لیکن امام ابوحنیفہ رحمہ اللہ کو زبیا ہے کہ وہ یہ کہیں کہ یہ میری رائے ہے۔ (تمییز الصحیفہ: ۲۰)

☆ لوگوں میں سب سے زیادہ فقیہ امام ابوحنیفہ رحمہ اللہ ہیں۔ میں نے فقہ میں ان کی مثل کسی کو نہیں دیکھا۔ (ایضاً: ۲۰)

☆ اگر اللہ تعالیٰ امام ابوحنیفہ اور سفیان ثوری کے ذریعے میری مدد فرماتا تو میں عام لوگوں کی مانند ہوتا۔ (ایضاً: ۱۹)

☆ اگر امام ابوحنیفہ رحمہ اللہ تابعین کے ابتدائی دور میں ہوتے جب صحابہ کرام کی کثرت تھی تو کسی تابعین بھی آپ کے علوم سے بہرہ ور ہوتے۔ امام اعظم کا قیاس دراصل حدیث کی تفسیر و تشریح تھا۔ (ایضاً: ۳۲۸)

☆ اثر و حدیث کو لازم پکڑا اور حدیث کی تفسیر و تشریح کے لیے امام ابوحنیفہ رحمہ اللہ کی اتباع کرو۔ (مناقب للموفق: ۳۳۹)

سفیان ابن عیینہ رحمہ اللہ:

☆ امام ابوحنیفہ رحمہ اللہ جیسا فقیہ میری آنکھ نے آج تک نہیں دیکھا۔ (ایضاً: ۳۱۷)

☆ اگر فقہ کا علم حاصل کرنا ہو تو کوئی جا کر امام اعظم ابوحنیفہ رحمہ اللہ کی مجالس میں شرکت کرو۔ (ایضاً: ۳۶۳)

☆ کوئی دو چیزوں سے ساری دنیا نے فیض پایا ہے۔ وہ ہیں حمزہ کی قرأت اور امام ابوحنیفہ رحمہ اللہ کی فقہ۔ (ایضاً: ۳۲۳)

علی بن ابراہیم رحمہ اللہ:

☆ امام ابوحنیفہ اپنے زمانے کے سب سے بڑے عالم تھے۔ (تمییز الصحیفہ: ۲۱)

یحییٰ بن سعید قطان رحمہ اللہ:

☆ خدا ہم سے جھوٹ نہ بلوائے، ہم نے امام ابوحنیفہ سے زیادہ بہتر رائے کسی کی نہیں پائی اور ہم نے انکے بہت سے اقوال کو اختیار کیا ہے۔ (ایضاً: ۲۱)

☆ میں عمر بھر فقہی مسائل میں لوگوں پر چھایا رہا لیکن جب میں امام ابوحنیفہ سے ملا تو یوں محسوس ہوا کہ میں انکے سامنے کچھ بھی نہیں، وہ فقہ کے بلند ترین مقام پر ہیں۔ (مناقب للموفق: ۳۳۰)

امام اوزاعی رحمہ اللہ:

☆ امام ابوحنیفہ رحمہ اللہ مشکل سے مشکل تر مسائل کو سب سے زیادہ جاننے والے تھے۔

☆ یہ مشائخ میں جلیل و عظیم شیخ ہیں، ان سے علم حاصل کرو۔ (الخیرات الحسان: ۱۰۷)

☆ میں ان کے علم کی کثرت اور عقل کی وسعت پر رشک کرتا ہوں۔ (ایضاً: ۱۰۸)

یزید بن ہارون رحمہ اللہ:

☆ کسی نے آپ سے پوچھا، سفیان ثوری زیادہ فقیہ ہیں یا ابوحنیفہ؟ فرمایا، سفیان ثوری حافظ حدیث ہیں اور امام ابوحنیفہ بڑے فقیہ۔ (تمییز الصحیفہ: ۱۹)

☆ میں نے بہت سے علماء دیکھے مگر کسی کو بھی امام ابوحنیفہ رحمہ اللہ سے زیادہ عقلمند، افضل اور متقی نہیں پایا۔ (ایضاً: ۲۵)

☆ میں نے ان کے جتنے ہم عصر دیکھے سب کو یہی کہتے سنا کہ انہوں نے امام اعظم سے بڑا فقیہ نہیں دیکھا۔ (اخبار ابی حنیفہ: ۳۶)

☆ آپ سے پوچھا گیا، امام مالک کی رائے زیادہ پسندیدہ ہے یا امام ابوحنیفہ کی؟ فرمایا، احادیث تو امام مالک سے لکھ لیا کرو لیکن جب حدیث کی تفسیر فقہ کی روشنی میں سمجھنی ہو تو پھر امام اعظم ابوحنیفہ سے بڑھ کر کوئی نہیں۔ (مناقب للموفق: ۳۶۳)

عبداللہ بن داؤد رحمہ اللہ:

☆ تمام مسلمانوں پر واجب ہے کہ وہ اپنی نمازوں کے بعد امام اعظم ابوحنیفہ رحمہ اللہ کے لیے اللہ تعالیٰ سے دعائے خیر کریں کیونکہ انہوں نے مسلمانوں کے لیے سنت و فقہ کی حفاظت فرمائی ہے۔ (ایضاً: ۲۱)

خلف بن ایوب رحمہ اللہ:

☆ اللہ تعالیٰ نے حضور اکرم ﷺ کو علم عطا فرمایا پھر آپ ﷺ نے اپنے صحابہ کو علم سے سرفراز کیا پھر وہ علم تابعین میں منتقل ہوا، اس کے بعد علم سے امام ابوحنیفہ رحمہ اللہ اور ان کے تلامذہ بہرہ ور ہیں۔ اب جس کا دل چاہے خوش ہو اور جس کا دل چاہے ناراض ہو۔ (الخیرات الحسان: ۱۱۶)

حسن بن سلیمان رحمہ اللہ:

☆ حضور ﷺ کی حدیث لا تقوم الساعة حتى يظهر العلم (قیامت اس وقت تک قائم نہ ہوگی جب تک علم خوب ظاہر نہ ہو جائے) کی تفسیر یہ ہے کہ جب تک امام ابوحنیفہ کے علم کی تشہیر نہ ہو جائے، قیامت نہیں آئے گی۔ (مناقب للموفق: ۳۹۵)

☆ میں نے مسائل فقہ میں ان سے زیادہ بلیغ گفتگو کرنے والا کسی کو نہ پایا اور نہ ان سے بڑھ کر مختصر کسی کا جواب دیکھا۔ بلاشبہ یہ اپنے زمانے کے متکلمین کے سردار ہیں۔ جو کوئی ان کی بدگونی کرتا ہے وہ حسد ہی کے باعث کرتا ہے۔ (تمییز الصحیفہ: ۳۱)

☆ اگر نصف دنیا والوں کی عقل ایک پلہ میں اور امام ابوحنیفہ ؒ کی عقل ترازو کے دوسرے پلے میں رکھی جائے تو امام ابوحنیفہ کی عقل زیادہ وزنی ہو گی۔

☆ جس نے بھی امام اعظم کی مخالفت کی، اس کا سبب یہ تھا کہ وہ آپ کی بات کو نہ سمجھ سکا۔ (فتاویٰ رضویہ ج: ۱۲۳)

☆ اگر امام ابوحنیفہ ؒ اور ان کے تمام معاصرین کی عقلوں کا موازنہ کیا جائے تو امام اعظم ہی کی عقل وزنی نکلے گی۔ (ایضاً)

☆ میں نے حدیث و فقہ میں سفیان ثوری سے بڑھ کر کسی کو نہیں دیکھا تھا مگر جب میں نے امام ابوحنیفہ ؒ کو دیکھا تو مجھے تسلیم کرنا پڑا کہ فقہ میں امام اعظم سے بڑھ کر کوئی نہیں ہے۔ (مناقب للموفق: ۳۲۰)

☆ امام اعظم کے وصال کی خبر سن کر کہا: انا لله وانا اليه راجعون۔ آج عالم اسلام سے علم چلا گیا۔ فقہ کا آفتاب غروب ہو گیا۔ (ایضاً: ۳۲۳)

☆ پیٹک وہ فقیہ ہیں، پیٹک وہ فقیہ ہیں، پیٹک وہ فقیہ ہیں۔ (الخیرات الحسان: ۱۰۸)

☆ آپ سے پوچھا گیا، امام ابوحنیفہ بڑے فقیہ ہیں یا سفیان ثوری؟ فرمایا، امام اعظم کا شاگرد اور غلام بھی سفیان ثوری سے زیادہ فقیہ ہے۔ (مناقب للموفق: ۳۲۰)

☆ خدا کی قسم! وہ میرے نزدیک ابن جریج سے بھی زیادہ فقیہ ہیں، میں نے کسی شخص کو ان سے زیادہ فقہ پر قادر نہ پایا۔ (الخیرات: ۱۱۵)

☆ میں نے امام ابوحنیفہ ؒ سے بڑھ کر کوئی فقیہ نہیں دیکھا اور نہ ہی آپ سے بڑھ کر کوئی عابد متقی دیکھا ہے۔ (مناقب للموفق: ۳۲۲)

☆ میں جتنے لوگوں سے ملا ہوں، ان میں مجھے امام اعظم ؒ کے فیصلے بھاری نظر آئے ہیں۔ (ایضاً: ۳۶۷)

☆ میرے نزدیک حمزہ کی قرأت اور امام اعظم کی فقہ نہایت پسندیدہ ہیں اور میری اس رائے سے تمام اہل علم متفق ہیں۔ (ایضاً: ۳۲۳)

☆ آپ سے پوچھا گیا، امام ابوحنیفہ کے متعلق آپ کی کیا رائے ہے؟ فرمایا، اس قدر کافی ہے کہ امیر المومنین فی الحدیث، امام شعبہ نے ان کو حدیث و روایت کی اجازت دی اور امام شعبہ آخر امام شعبہ ہی ہیں۔ (سیرۃ الصمان: ۵۱)

☆ ہمارے زمانے میں فقہاء صرف چار ہیں۔ امام ابوحنیفہ، امام مالک، امام سفیان ثوری اور امام اوزاعی۔ امام ابوحنیفہ حدیث اور فقہ میں ثقہ تھے، صادق تھے اور اللہ تعالیٰ کے دین پر ایمان تھے۔ (مناقب للموفق: ۳۶۵)

☆ اللہ تعالیٰ کی رحمت ہو امام ابوحنیفہ ؒ پر کیونکہ وہ امام تھے۔

☆ ہمارے زمانے میں تمام لوگوں میں امام ابوحنیفہ ؒ ہی حق کا معیار تھے جو ان سے محبت کرتا ہم اس سے محبت کرتے۔ جو ان سے دوستی کرتا ہم اس کے دوست بن جاتے مگر جو ان سے بغض کرتا تو ہمیں یقین ہو جاتا کہ یہ بدعتی اور گمراہ ہے۔

☆ میری آنکھوں نے امام ابوحنیفہ کی مثل کسی کو نہ دیکھا۔ (تمییز الصحیفہ: ۳۳)

☆ آپ حدیث روایت کرتے وقت یوں فرماتے، حدثنا ابوحنیفہ شاہ مراد۔ (مناقب للموفق: ۳۲۳)

☆ جب ہم امام اعظم ابوحنیفہ سے مروی کسی حدیث کو بیان کرتے تو ہم کہتے، حدثنا شاہنا۔ ہمارے بادشاہ نے ہم سے حدیث بیان فرمائی۔ (تمییز الصحیفہ: ۳۰)

☆ امام ابوحنیفہ ؒ پر مجھے تعجب ہوتا ہے کہ رات بھر اللہ تعالیٰ کی عبادت میں کھڑے رہتے ہیں اور دن بھر لوگوں کی مشکلات حل کرنے میں اور حدیث سکھانے میں مشغول رہتے ہیں۔ (مناقب للموفق: ۳۲۵)

☆ امام اعظم اپنے وقت کے فقیہ ہی نہیں بلکہ فقہاء کے امام تھے۔ تقویٰ اور ورع میں آپ بے مثال تھے۔ اپنے مال کے ذریعے غریبوں کی مدد کرتے، جو مسائل آتا اسے خالی نہ جانے دیتے۔ شب و روز عبادت میں اور علم سکھانے میں مصروف رہتے۔ کم گو اور خاموش طبع تھے۔ حلال و حرام کے مسائل پر تفصیل سے گفتگو فرماتے اور بادشاہ اور امراء کے مال سے دور رہتے تھے۔ (ایضاً: ۱۱۱)

☆ اے فقہائے اسلام! آپ لوگ عطار ہیں اور ہم دوافروش مگر اے ابوحنیفہ! تم نے تو دونوں کنارے گھیر لیے۔ (ایضاً: ۱۲۳)

☆ اگر علم فقہ صرف طلب اور ملاقات سے حاصل ہوتا تو میں آپ سے زیادہ فقیہ ہوتا لیکن فقہ تو اللہ کی عطا ہے جسے چاہے عطا فرمائے۔ (ایضاً: ۴۰۳)

☆ امام اعظم ؒ نے کچھ ایسی علمی چیزیں پیش کی ہیں جو لوگ سمجھتے ہیں اور کچھ ایسی علمی چیزیں پیش کی ہیں جو لوگ نہیں سمجھتے اس لئے ان سے حسد کرتے ہیں۔ (الخیرات الحسان: ۱۱۲)

☆ ان کے علم میں برکت دی گئی ہے۔ (ایضاً: ۱۱۲)

☆ امام ابوحنیفہ ؒ کے درس میں بیٹھا کر دم فقہ بن جاؤ گے۔ اگر آج امام ابراہیم نخعی ؒ زندہ ہوتے تو وہ بھی آپ کی صحبت اختیار کرتے۔ (مناقب للموفق: ۳۲۷)

☆ میں نے امام ابوحنیفہ ؒ جیسا کوئی فقیہ نہیں دیکھا۔ کوہ میں دو لوگوں سے حسد کیا جاتا ہے، امام اعظم سے ان کی فقہ کی وجہ سے اور حسن بن صالح سے زہد و عبادت کی وجہ سے۔ (مناقب للموفق: ۳۲۹)

☆ جس نے اپنے اور اللہ تعالیٰ کے درمیان امام ابوحنیفہ کو ڈال دیا، مجھے امید ہے اس کو کوئی ڈرنہ ہوگا اور اسے زائد احتیاط کی حاجت باقی نہ رہے گی۔ (الخیرات: ۱۱۰)

بکھی بن آدم رحمان:

☆ امام ابوحنیفہ ؒ نے فقہ میں ایسا اجتہاد کیا کہ اس کی مثال نہیں ملتی۔ اللہ تعالیٰ نے انہیں صحیح راہ دکھائی اور خواص و عوام نے ان کے علوم سے استفادہ کیا۔ امام شریک اور کوفہ کے دوسرے علماء ان کے سامنے طفل کتب نظر آتے تھے جیسے بادشاہ کے سامنے غلام۔ (ایضاً: ۳۳۵)

عبدالرحمن بن مہدی رحمان:

☆ میں نے امام ابوحنیفہ ؒ کو قضاة العلماء پایا یعنی وہ تمام محدثین اور فقہاء کے امام یا چیف جسٹس تھے۔ اگر کوئی شخص تمہیں امام اعظم کے خلاف بات کرتا ہوا ملے تو اس کی فضول باتوں کو کوڑے کے ڈھیر پر پھینک دو۔ (ایضاً: ۳۳۱)

خارجہ بن مصعب رحمان:

☆ میں اپنی زندگی میں ہزاروں علماء و فقہاء سے ملا ہوں مگر ان میں مجھے صرف تین چار حضرات صاحب علم و بصیرت ملے۔ ان سب میں بلند پایا امام ابو حنیفہ ؒ ہیں آپ کے سامنے تمام فقہیان علم طفل کتب دکھائی دیتے تھے۔ آپ کا علم، فقہی بصیرت، زہد و تقویٰ سب پر حاوی تھا۔ (ایضاً: ۳۳۵)

ابراہیم بن رستم رحمان:

☆ جس کو اپنی زندگی میں امام ابوحنیفہ ؒ کا علم حاصل نہیں ہوا، میرے نزدیک وہ جاہل ہے۔ (مناقب للموفق: ۳۳۶)

یزید بن ابراہیم رحمان:

☆ آپ سے پوچھا گیا، ایک عالم کب فتویٰ دینے کے قابل ہوتا ہے؟ فرمایا، جب وہ امام ابوحنیفہ ؒ جیسا صاحب علم و بصیرت ہو جائے۔ عرض کی گئی، یہ تو ممکن نہیں۔ فرمایا، پھر ان کی کتابیں یاد کرے، ان پر گہری نظر رکھے اور ہر مسئلہ میں ان سے رہنمائی حاصل کرے۔ (ایضاً: ۳۳۳)

محمد بن یحییٰ رحمان:

☆ امام ابوحنیفہ ؒ کے زمانے میں ان سے زائد عالم، متقی، زاہد، عارف اور فقیہ کوئی نہ تھا۔ خدا کی قسم! مجھ کو ان سے علمی باتیں سننے کی بجائے کوئی شخص اگر ایک لاکھ دینار بھی دیتا تو مجھے خوشی نہ ہوتی۔ (الخیرات الحسان: ۱۱۳)

ابراہیم بن فیروز رحمان:

☆ میرے والد نے بتایا کہ میں نے امام ابوحنیفہ ؒ کو مسجد حرام میں بیٹھے دیکھا، آپ کے ارد گرد شرف و مغرب کے علماء حلقہ باندھے بیٹھے تھے۔ آپ انھیں فتویٰ جاری کر رہے تھے حالانکہ حرمین شریفین میں بڑے بڑے علماء و فقہاء موجود تھے مگر امام اعظم کا فتویٰ سب کے لئے معتبر تھا۔ (مناقب للموفق: ۳۵۳)

مقاتل بن حیان رحمان:

☆ میں امام اعظم ابوحنیفہ ؒ کی مجالس میں بیٹھا کرتا تھا، آپ جیسا صاحب بصیرت اور امور شریعت پر غور و فکر کرنے والا دوسرا کوئی نہیں دیکھا۔ مقاتل سے جب کوئی مسئلہ پوچھا جاتا تو آپ جواب دینے کے بعد فرماتے، یہ کوفہ و شام کے امام ابوحنیفہ ؒ کا قول ہے۔ (ایضاً: ۳۵۵)

شقیق بلخی رحمان:

☆ آپ امام اعظم کا کثرت ذکر کرتے اور ان کی تعریف کرتے رہتے۔ لوگوں نے عرض کی، آپ ہمیں ایسی بات بتائیں جس سے ہمیں فائدہ پہنچے۔ آپ نے فرمایا، افسوس تم نے امام ابوحنیفہ ؒ کے ذکر کو فائدہ مند نہیں سمجھا۔ یاد رکھو امام ابوحنیفہ کا ذکر کرنا اور ان کی تعریف کرنا افضل اعمال سے ہے۔

(ایضاً: ۳۵۸)

قاضی شریک نخعی رحمان:

☆ امام ابوحنیفہ ؒ خاموش مزاج، مفکر و مدبر، فقہ میں دقیق نظر رکھنے والے، علمی و عملی باریک استنباطات کرنے والے اور لطیف بحث کرنے والے تھے۔

(الخیرات الحسان: ۱۱۵)

ابومعاذ بلخی رحمان:

☆ میں نے امام اعظم ؒ سے بڑھ کر کوئی عالم و فقیہ نہ پایا۔ جسے امام اعظم کی مجلس میسر نہیں ہوتی وہ علم میں ناکمل اور مفلس رہا۔ (مناقب للموفق: ۳۵۷)

داؤد طائی رحمان:

☆ امام اعظم ہدایت کا چمکتا ہوا ستارہ ہیں۔ ان سے راہ ہدایت پر چلنے والے رہنمائی حاصل کر سکتے ہیں۔ ان کا علم وہ ہے جسے اہل ایمان کے قلوب قبول کرتے ہیں۔ (الخیرات الحسان: ۱۱۵)

امام شعبہ رحمان:

☆ جس طرح میں جانتا ہوں کہ آفتاب روشن ہے اسی یقین کے ساتھ میں کہہ سکتا ہوں کہ علم اور ابوحنیفہ ہم نشین اور ساتھی ہیں۔ (سیرۃ النعمان: ۵۱)

☆ آپ کو امام ابوحنیفہ کے وصال کی خبر ملی تو فرمایا، انا للہ وانا الیہ راجعون۔ افسوس! کوفہ سے علم کی روشنی بجھ گئی۔ اب ان جیسا کوئی پیدا نہ ہوگا۔ (مناقب للموفق: ۳۶۲)

☆ خدا کی قسم! آپ بہترین سمجھ اور اچھے حافظے والے تھے اس لئے لوگوں نے ان کی ایسی باتوں پر اعتراضات کئے جو آپ ان لوگوں سے زائد جانتے تھے۔ بخدا وہ ان کی سر اللہ تعالیٰ کے پاس پائیں گے۔ امام شعبہ، امام ابوحنیفہ کے حق میں بہت زیادہ دعا فرماتے تھے۔ (الخیرات الحسان: ۱۱۳)

سعید بن ابی عمرو رحمان:

☆ اللہ تعالیٰ نے امام ابوحنیفہ ؒ کی وساطت سے علم کی روشنیاں لوگوں کے دلوں میں بھردی ہیں۔ فقہ کا کوئی مسئلہ ایسا نہیں جسے آپ نے احادیث کی روشنی میں بیان نہ کیا ہو۔ (مناقب للموفق: ۳۶۳)

محمد بن المروزی رحمان:

☆ اللہ تعالیٰ امام اعظم ابوحنیفہ ؒ پر رحمت فرمائے، اُن کی زبان جب کھلتی ہے، حق بولتی ہے۔ (ایضاً: ۳۶۸)

نضر بن شمیل رحمان:

☆ لوگ فقہ کے معاملے میں خواب غفلت میں تھے یہاں تک کہ امام ابوحنیفہ ؒ نے ان کو بیدار کیا اور فقہ کو خوب واضح کر کے بیان فرمایا۔ (الخیرات الحسان: ۲۹)

سعید بن عبدالعزیز رحمان:

☆ آپ جب ارشاد فرماتے تو یوں محسوس ہوتا کہ سمندر کی تہ سے موتی نکالنے والے غوطہ خور نے لوگوں کے سامنے موتیوں کے ڈھیر سجادیے ہیں۔ (مناقب للموفق: ۴۰۱)

ابن زیاد حسن رحمان:

☆ امام اعظم ابوحنیفہ ؒ فقہ کا ایسا سمندر تھے جس کا کنارہ نہ تھا اور جس کی گہرائی کا اندازہ بھی نہیں کیا جاسکتا۔ (ایضاً: ۳۳۸)

امام ابو یوسف رحمان:

☆ میرا تمام علم فقہ، امام ابوحنیفہ ؒ کے علم فقہ کے مقابلے میں ایسے ہے جیسے دریائے فرات کی موجوں کے مقابلے میں ایک چھوٹی سی نہر ہو۔ میں نے احادیث کی تفسیر کرنے میں امام اعظم سے بڑھ کر کسی کو نہیں دیکھا۔ (مناقب للموفق: ۳۳۷)

☆ امام ابوحنیفہ ؒ اپنے اسلاف کے جانشین تھے، خدا کی قسم! انہوں نے روئے زمین پر اپنے جیسا عالم و فقیہ نہیں چھوڑا۔ (الخیرات الحسان: ۱۱۱)

شہاد بن حکیم رحمان:

☆ اگر اللہ تعالیٰ ہم پر امام ابوحنیفہ ؒ بنا دے اور ان کے شاگردوں کی شکل میں انعامات نہ فرماتا تو ہم عملی طور پر مفلس اور محروم رہ جاتے۔ نہ ہم احادیث کو سمجھ پاتے اور نہ دین کے مسائل سے صحیح واقف ہوتے۔ (ایضاً: ۳۶۰)

(تمییز الصحیفہ: ۳۴)

(کتاب المیزان الشریعہ الکبریٰ ج: ۱: ۶۳)

☆☆☆☆

باب شش دہم (16)

امام اعظم ابوحنیفہ ؒ کا مکتبہ اسلامیہ پر احسان عظیم ہے کہ آپ نے سب سے پہلے قواعد اجتہاد اور اصول فقہ کی بنیاد رکھی اور مسلمانوں کی راہنمائی کے لیے فقہ کو مرتب کیا جسے ہم فقہ حنفی یا مذہب حنفی کے نام سے جانتے ہیں۔

حنفی مذہب کو دیگر مذاہب مثلا شافعی پر جو فوقیت اور برتری حاصل ہے اس کے چند اہم نکات پیش خدمت ہیں۔

1- حنفی مذہب، حدیث ہے:

شیخ عبدالحق محدث دہلوی رحمہ اللہ شرح مشکوٰۃ کے مقدمہ میں فرماتے ہیں،

”جمہور محدثین کے نزدیک نبی کریم ﷺ کا قول حدیثِ قوی ہے، آپ ﷺ کا فعل حدیثِ قوی ہے اور اسی طرح جو کام آپ ﷺ کے سامنے کسی نے کیا اور آپ نے اس سے نہ روکا اور سکوت فرمایا، وہ حدیثِ تقریری ہے۔ اسی طرح صحابہ کرام اور تابعین کے اقوال، افعال اور ان کا کسی کام سے نہ روکنا بھی احادیث ہیں۔“

جب یہ بات ثابت ہوگئی کہ تابعی کا قول حدیثِ قوی ہے، اسکا فعل حدیثِ قوی ہے اور اسکا کسی کے قول یا فعل پر سکوت فرمانا حدیثِ تقریری ہے، تو امام اعظم ابوحنیفہ ؒ کا قول، فعل اور سکوت بھی حدیثِ قوی قرار پایا کیونکہ آپ تابعی ہیں۔ اللہ تعالیٰ نے انہما را بعد میں سے یہ فضیلت صرف امام اعظم ؒ ہی کو عطا فرمائی۔

(مقدمہ: ۳۳۵)

آپ ۷۰ھ یا ۷۷ھ یا ۸۰ھ میں پیدا ہوئے، کئی صحابہ کا زمانہ پایا، بیس سے زائد صحابہ کرام کی زیارت کی اور یہ بات بھی صحیح طور پر ثابت ہے کہ آپ نے سات صحابہ کرام سے بلا واسطہ احادیث سنی ہیں۔ اس پر تفصیلی گفتگو پہلے ہی کی جا چکی ہے۔ خلاصہ یہ ہے کہ مذہب حنفی درحقیقت حدیث ہی ہے۔

2- حضرت علی ؑ کی دعا:

یہ بات کتاب کے آغاز ہی میں تحریر کی گئی کہ امام اعظم ؒ کے دادا اپنے نومولود بیٹے ثابت کو لیکر سیدنا علی ؑ کی خدمت میں حاضر ہوئے تو حضرت علی ؑ کرم اللہ وجہہ نے انکے لیے اور انکی اولاد کے لیے برکت کی دعا فرمائی۔ امام ابوحنیفہ ؒ کے پوتے اسماعیل بن حماد رحمہ اللہ لکھتے ہیں، نحن نرجو ان یکون اللہ تعالیٰ قد استجاب لعلیٰ فینا۔ ”ہم امید رکھتے ہیں کہ اللہ تعالیٰ نے حضرت علی ؑ کی دعا ہمارے حق میں ضرور قبول فرمائی ہے۔“

(تمییز الصحیفہ: ۵)

یہ حضرت علی ؑ کی دعاؤں کا ثمر ہے کہ حضرت ثابت رحمہ اللہ کے گھر امام ابوحنیفہ ؒ پیدا ہوئے اور امام الاولیاء شہیر خدا سیدنا علی المرتضیٰ ؑ کی دعائے برکت کی مقبولیت کی دلیل ہے کہ رب تعالیٰ نے مذہب حنفی کو عالم اسلام کا سب سے بڑا مذہب بنا دیا۔ محدث علی قاری نے لکھا کہ یہاں تک کہ ہجری میں حنفی مذہب کے مقلدین کو تمام اہل اسلام کا دو تہائی قرار دیا ہے۔ (مرقاۃ شرح مشکوٰۃ ج: ۱: ۲۳)

امام ربانی حضرت مجدد الف ثانی رحمہ اللہ فرماتے ہیں،

”کسی تکلف اور تعصب کے بغیر کہا جاسکتا ہے کہ کشف کی نظر میں مذہب حنفی ایک عظیم دریا کی صورت میں نظر آتا ہے اور دوسرے مذاہب نہروں کی صورت میں دکھائی دیتے ہیں۔ ظاہری نظر سے بھی دیکھا جائے تو امت مسلمہ کا سوا امام اعظم امام ابوحنیفہ ؒ کا ہیہو کار ہے۔“ (مکتوبات، دفتر دوم، مکتوب ۵۵)

3- نبوی بشارات:

امام اعظم ؒ کے مذہب کی فضیلت اور فوقیت کی ایک اور دلیل یہ ہے کہ آپ کے علم و فضل کی تعریف میں احادیث مبارکہ موجود ہیں جن کا تفصیلی ذکر کتاب کے آغاز ہی میں کیا جا چکا ہے۔ اس کا خلاصہ ملاحظہ ہو:-

بخاری و مسلم میں آقا صلی اللہ علیہ وسلم کا فرمان عایشان ہے، لَوْ كَانَ الْإِيمَانُ عِنْدَ الْفَرَسِ لَنَسَاوَلَهُ وَجَالٍ مِنْ قَادِسٍ۔

اور صحیح مسلم کی ایک روایت کے الفاظ یہ ہیں، لَوْ كَانَ الْإِيمَانُ عِنْدَ الْفَرَسِ لَنَذَهَبَ بِهِ رَجُلٌ مِنْ أَهْلِ قَادِسٍ حَتَّى يَنْتَاوَلَهُ۔

”اگر ایمان فرس کے پاس ہو تو مردان فارس میں سے ایک شخص اس تک پہنچ جائے گا اور اس کو حاصل کر لے گا۔“

امام سیوطی شافعی اور دیگر ائمہ محدثین رحمہ اللہ تعالیٰ نے بخاری و مسلم کی ان حدیث سے امام اعظم ابوحنیفہؒ کی کو مراد لیا ہے کیونکہ فارس کے علاقوں سے کوئی ایک شخص بھی امام اعظم جیسے علم و فضل کا حامل نہ ہوا اور نہ ہی کو آپ جیسا بلند مقام نصیب ہوا۔

علامہ ابن حجر مکی شافعی رحمہ اللہ فرماتے ہیں، امام ابوحنیفہؒ کی شان میں آقا و صلی اللہ علیہ وسلم کے اس ارشاد سے بھی استدلال ہو سکتا ہے کہ:-

انہ قال ترفع زینة الدنيا سنة خمسين ومائة - ”دنیا کی زینت ایک سو پچاس سن ہجری میں اٹھائی جائے گی“۔ اس حدیث کی شرح میں شمس الائمہ امام کردری رحمہ اللہ نے فرمایا کہ یہ حدیث امام ابوحنیفہؒ پر صادق آتی ہے کیونکہ نامور ائمہ دین میں سے آپ ہی کا انتقال اس سن میں ہوا۔ (الخصیرات الحسان: ۵۳)

4- صحیح حدیث مذہب حنفی ہے:

امام اعظمؒ کا ارشاد ہے: ”جو حدیث صحیح ہو وہی میرا مذہب ہے“۔

چونکہ آپ نے بلا واسطہ صحابہ کرام سے احادیث سنیں یا تابعین کرام سے، اور ان میں کوئی راوی ضعیف نہیں اس لیے آپ تک پہنچنے والی تمام احادیث صحیح ہیں اور آپ کا مذہب صحیح احادیث کے مطابق ہے۔

مذہب شافعی کے مقلد امام شہرانی رحمہ اللہ کی گواہی ملاحظہ کیجئے۔ آپ فرماتے ہیں،

”اگر امام اعظمؒ اور رسول کریمؐ کے درمیان راوی صحابہ اور تابعین ہیں تو پھر امام اعظم کے بعض دلائل کو ضعیف احادیث پر مبنی کیوں قرار دیا گیا ہے؟ اس کا جواب یہ ہے کہ جن راویوں کو ضعیف کہا گیا ہے وہ امام اعظم کے وصال کے بعد کے راوی ہیں اور انہوں نے اس حدیث کو امام اعظم کی سند کے علاوہ کسی اور سند سے روایت کیا ہے کیونکہ امام اعظم کی اسانید ثلاثہ میں جتنی احادیث ہیں، وہ سب صحیح ہیں کیونکہ اگر وہ احادیث صحیح نہ ہوتیں تو امام اعظم ان سے کبھی استدلال نہ کرتے۔ اور امام اعظم کی سند کے پچھلے راویوں میں سے کسی راوی کی طرف جھوٹ کی نسبت کی گئی ہو تو اس سے امام اعظم کی حدیث کی صحت پر کوئی فرق نہیں پڑتا۔ ہمارے نزدیک اس حدیث کی صحت کے لیے یہ بات کافی ہے کہ اس حدیث سے مجتہد امام نے استدلال کیا ہے اس لیے ہم پر واجب ہے کہ ہم اس حدیث پر عمل کریں خواہ اس کو کسی اور نے روایت نہ کیا ہو۔

جب تک امام اعظم کی اسانید ثلاثہ میں انکے مذہب کی دلیل دیکھ نہ لی جائے اور یہ یقین نہ ہو جائے کہ انکی دلیل ان مسانید میں موجود نہیں ہے اس وقت تک انکے مذہب کی کسی دلیل کو ضعیف نہ کہا جائے۔ یہ ہو سکتا ہے کہ انکے بعد کے علمائے احناف نے مذہب حنفی پر جو دلائل قائم کیے ہیں ان میں سے کوئی دلیل کسی ضعیف حدیث پر مبنی ہو لیکن امام اعظمؒ کا دامن اس سے بری ہے۔“

(میزان الشریعہ الکبریٰ ج: ۱ ص: ۶۵ طبع مصر)

5- قرآن حکیم سے مطابقت:

مذہب حنفی کی ایک بڑی خصوصیت یہ ہے کہ جو احکام قرآن و حدیث سے ماخوذ ہیں اور جن میں ائمہ کرام کا اختلاف ہے ان میں امام اعظمؒ جو پہلو اختیار کرتے ہیں وہ نہایت مضبوط دلائل پر مبنی اور اصول عقل کے زیادہ قریب ہوتا ہے۔ ہم اگلے عنوان ”مذہب حنفی اور قرآن“ کے تحت یہ ثابت کریں گے کہ فقہ حنفی کے مسائل قرآنی آیات سے زیادہ مطابقت رکھتے ہیں اس سے یہ بھی ثابت ہو جائے گا کہ امام اعظمؒ کو اجتہاد میں دیگر ائمہ کرام پر نمایاں فضیلت حاصل ہے۔

6- حدیث کی اتباع:

اسی طرح امام اعظمؒ حدیث کی اتباع اور سنت کی پیروی میں دیگر ائمہ سے بہت آگے ہیں۔ انکے دلائل یہ ہیں:-

۱) امام اعظمؒ حدیث مرسل کو حجت مانتے ہیں اور اسے قیاس پر مقدم جانتے ہیں جبکہ امام شافعیؒ حدیث مرسل پر قیاس کو ترجیح دیتے ہیں۔

۲) قیاس کی چار قسمیں ہیں۔ قیاس موثر، قیاس مناسب، قیاس شہبہ، قیاس طرد۔ امام اعظمؒ صرف قیاس موثر کو حجت مانتے ہیں جبکہ امام شافعیؒ قیاس کی ان چاروں قسموں کو حجت مانتے ہیں۔

۳) امام اعظمؒ کو احادیث کی اتباع سے استدرجیت ہے کہ قیاس کے مقابلے میں ضعیف احادیث پر بھی عمل فرماتے ہیں۔

7- فطرت کا لحاظ:

اسلام، دین فطرت ہے اس بناء پر ایسے مسائل میں جہاں کوئی نص موجود نہ ہو یا روایات مختلف ہوں تو مذہب حنفی میں عام طور پر فطری تقاضوں کو وجہ ترجیح قرار دیا جاتا ہے۔ مثال کے طور پر سواک کے متعلق عند کمال صلاح کی روایت کے مقابلے میں عند کمال وضوء کو اس لیے ترجیح حاصل ہے کہ یہ روایت فطری تقاضے کے قریب تر ہے۔ چونکہ سواک فطری طور پر مند اور دانتوں کی صفائی کے کام آتی ہے اور صفائی طہارت کا جزو ہے اس لیے احناف کے نزدیک سواک وضو کی سنت ہے جبکہ دیگر ائمہ کے نزدیک سواک نماز کی سنت ہے۔

اسی طرح مذہب حنفی میں نماز میں قیام کے دوران ہاتھ ناف پر رکھنے کے مقابلے میں ناف کے نیچے ہاتھ باندھنے کو ترجیح حاصل ہے کیونکہ فطری طور پر انسان تعظیم کے موقع پر ہاتھ سیدھے کر کے ناف سے نیچے رکھتا ہے۔ یونہی مطلقہ باندھ عورت کے لیے دیگر ائمہ کرام کے برعکس احناف، نان نفقہ اور رہائش کو واجب قرار دیتے ہیں کیونکہ یہ فطری تقاضا ہے کہ اپنے حق میں کسی کو پابند کرنے والا، اس پابند شخص کی ضروریات کا ذمہ دار ہوتا ہے۔ بقول نعمانی کے، ”حنفی فقہ جس قدر اصول عقلی کے مطابق ہے اور کوئی فقہ نہیں“۔ تفصیل کے لیے امام طحاوی رحمہ اللہ کی شرح معانی الآثار ملاحظہ فرمائیں۔

8- آسانی اور سہولت:

فرمان الہی، یرید اللہ بکم الیسر ولا یرید بکم العسر (اللہ تم پر آسانی چاہتا ہے اور تم پر دشواری نہیں چاہتا) کے مصداق امام اعظم نے فرض اور حرام کی تعریفات میں سخت قیود لگا کر لوگوں کے لیے آسانی پیدا کی ہے۔ آپ کے نزدیک فرض و حرام کا اثبات ایسی نص سے ہوتا ہے جو جوت اور دلالت دونوں اعتبار سے قطعی ہو۔ اسی طرح امام اعظم کے وضع کردہ دیگر اصولوں کا تجزیہ کیا جائے تو معلوم ہوتا ہے کہ حنفی فقہ دیگر فقہوں کے مقابلے میں نہایت آسان اور نرمی پر مبنی ہے۔

مثلاً قرآن میں مطلقاً کوع اور سجدے کا ذکر ہے اس لیے کوع کے لیے منہ کے بل جھک جانا اور سجدے کے لیے زمین پر پیشانی لگا دینا کافی ہے۔ اس سے زائد کوئی کیفیت مثلاً اطمینان کے ساتھ ٹھہرنا یا اعتدال فرض نہ ہوگا۔

اسی طرح امام اعظم نے ہر نماز کی ادائیگی کے لیے اسی وقت کو افضل فرمایا ہے جس میں فطری طور پر انسان کے لیے سہولت ہے۔ جبکہ دیگر ائمہ کے نزدیک ہر نماز میں جلدی افضل ہے۔ یونہی چوری سزا ہاتھ کاٹنا ہے۔ امام صاحب نے چوری میں ہاتھ کاٹنے کی سزا کو ایک حد تک گرفتار مال کی چوری سے مشروط کیا ہے۔ احناف کے علاوہ دیگر مذاہب کے علماء کی رائے یہی ہے، کہ لوگوں کے لیے آسانی اور سہولت امام اعظم ہی کی فقہ میں ہے۔ (المیزان الکبریٰ)

9- جامعیت:

کسی ضابطے کا اپنی تمام جزئیات پر یکساں منطبق ہونا جامعیت کہلاتا ہے۔ احناف کا اصول یہ ہے کہ اگر نص کے مختلف معانی یا متعدد روایات ہوں تو اس کا وہ معنی یا وہ روایت قابل ترجیح ہوگی جس میں جامعیت ہو۔ مثال کے طور پر امام کے پیچھے قرأت کرنے سے متعلق دو روایات ہیں۔

ایک میں ہے، ”سورہ فاتحہ کے بغیر نماز نہیں ہوتی“۔ اور دوسری میں ہے، ”جو امام کے پیچھے نماز پڑھے تو امام کی قرأت اس کی قرأت ہے۔“

اگر مقتدی کے لیے پہلی روایت پر عمل ضروری سمجھا جائے تو جامعیت نہ ہوگی کیونکہ جبری نماز میں فاتحہ کے بعد یا کوع میں کوئی مقتدی جماعت میں شامل ہوا تو اسکے لیے سورہ فاتحہ پڑھنا ممکن نہیں۔ لہذا یہ حکم جامع نہ رہا۔ اگر مقتدی کے لیے دوسری روایت پر عمل ضروری مانا جائے تو یہ حکم جامع رہے گا۔ کیونکہ یہ فاتحہ کے دوران یا بعد یا کوع میں شامل ہونے والے تمام افراد کو جامع ہے۔ پس مقتدی کے لیے دوسری روایت کو ترجیح ہوگی۔

10- احتیاط اور تقویٰ:

مذہب خلافت کی نسبت امام اعظم کے مذہب میں احتیاط و تقویٰ کا پہلو بہت نمایاں ہے۔ گویا جن معاملات میں ائمہ کا اجتہادی اختلاف ہے ان میں اگر امام اعظم کے موقف کا تجزیہ کیا جائے تو آپ کا کلیہ نظریہ مبنی بر احتیاط نظر آئے گا۔ مثلاً خون بہ جانے یا تکبیر پھوٹ لگنے سے امام اعظم کے نزدیک وضو

نوٹ جاتا ہے جبکہ بعض کے نزدیک نہیں ٹوٹتا۔ البتہ کسی کے نزدیک بھی خون بہنے کے بعد دوبارہ وضو کرنا منع نہیں۔ اگر دوبارہ وضو نہ کیا جائے تو مذہب حنفی کے مطابق نماز نہ ہوگی۔ اس لیے احتیاط اسی میں ہے کہ دوبارہ وضو کر لیا جائے تاکہ سب کے نزدیک نماز ہو جائے۔

اسی طرح بعض ایک رکعت وتر پڑھتے ہیں جبکہ امام اعظم کے نزدیک وتر تین رکعت ہیں۔ ایک رکعت وتر والے تین رکعت وتر کے بھی قائل ہیں۔ پس اگر کوئی ایک رکعت پڑھے تو امت کے اکثر فقہاء کے نزدیک نماز نہ ہوگی جبکہ تین رکعت پڑھنے سے سب کے نزدیک نماز وتر ہو جائے گی۔ یونہی اگر کوئی آٹھ تراویح پڑھے تو صحابہ کرام اور ائمہ دین کے نزدیک اسکی نماز تراویح نہ ہوگی جبکہ تین رکعت پڑھنے سے سب کے نزدیک تراویح ادا ہو جائے گی۔

اسی طرح امام اعظم کے نزدیک کنویں میں کوئی جانور گر کر مر جائے تو کنواں ناپاک ہو جاتا ہے، اب وہ پانی نکالنے سے پاک ہوگا جبکہ بعض کے نزدیک کنواں ناپاک نہیں ہوتا جب تک کہ پانی کا رنگ یا بو یا ذائقہ نہ بدل جائے۔ احتیاط اور تقویٰ یقیناً کنویں سے پانی نکالنے میں ہے جس کو کوئی بھی ناجائز نہیں کہتا اور یوں سب کے نزدیک اس پانی سے وضو غسل جائز ہوگا۔ پس مذہب حنفی زیادہ احتیاط اور تقویٰ پر مبنی ہے۔

11 - شوریٰ مذہب:

ارشاد باری تعالیٰ ہے، **وَأْمُرْهُمْ هُدًى وَيَنْهَهُمْ**۔ ”اور ان کا کام ان کے آپس کے مشورے سے ہے“۔ (الشوری: ۳۸، کنز الایمان)

قرآن مجید نے یہ بتایا ہے کہ صحابہ کرام کے معاملات باہمی مشوروں سے طے ہوتے تھے۔ حضرت امام حسن ؓ کا ارشاد گرامی ہے، ”جو قوم مشورہ کرتی ہے وہ صحیح راہ پر پہنچتی ہے“۔ (تفسیر خزائن العرفان)

حضرت علی رضی اللہ عنہ کے ایک سوال کے جواب میں رسول کریم ﷺ نے ارشاد فرمایا، **شاوروا فیہ الفقیہاء العابدین ولا تمضوا فیہ رای خاصا**۔ ”جس مسئلے میں قرآن و سنت میں واضح حکم نہ ہو، اس میں تم عبادت گزار فقہاء سے مشورہ کر لیا کرو اور کسی کی شخصی رائے پر نہ چلو“۔ (مجمع الزوائد، جلد اول باب الاجتماع)

قرآن وحدیث کے ان احکامات کی پیروی کرتے ہوئے امام اعظم ؒ نے فقہ حنفی کی تدوین کے لیے چالیس جید فقہاء پر مشتمل ایک مجلس قائم کر رکھی تھی۔ جب کوئی مسئلہ پیش آتا تو آپ ان سے مشورہ اور تبادلہ خیال کرتے، اسکے دلائل سنتے اور اپنے دلائل پیش کرتے یہاں تک کہ مسئلہ طے ہو جاتا اور اسے تحریر کر لیا جاتا۔

امام اعظم ابوحنیفہ ؒ نے اپنے مذہب کی اساس اپنے تلامذہ کی شوری پر رکھی اور ان پر اپنی رائے مسلط نہ کی، اس سے آپ کا مقصد دین میں احتیاط اور اللہ عزوجل اور اسکے محبوب رسول ﷺ سے پر خلوص تعلق میں انتہائی حد تک کوشاں رہنا تھا۔

گویا فقہ حنفی کو یہ اعزاز حاصل ہے کہ یہ انفرادی نہیں بلکہ شوریٰ فقہ ہے جبکہ دیگر ائمہ کرام کی فقہ اسکے انفرادی اجتہاد کا نتیجہ ہے۔

مذہب حنفی اور قرآن:

”ہمارا دعویٰ ہے کہ قرآن مجید کی تمام آیتیں جن سے کوئی مسئلہ فقہی مستنبط کیا گیا ہے ان کے وہی معنی صحیح اور واجب العمل ہیں جو امام ابوحنیفہ نے قرار دیے ہیں۔ قرآن مجید میں احکام کی آیتیں سو سے تجاوز ہیں اس لیے ان کا تجزیہ تو نہیں کر سکتے البتہ مثال کے طور پر متعدد مسائل کا ذکر کرتے ہیں جن سے ایک عام اجمالی خیال قائم ہو سکتا ہے۔“

وضو کا حکم قرآن کریم کی اس آیت میں وارد ہوا ہے،

يا ايها الذين امنوا اذا قمتم الى الصلوة فاغسلوا وجوهكم وايديكم الى المرافق وامسحوا برءوسكم وارجلكم الى الكعبين۔

”اے ایمان والو! جب نماز کو کھڑے ہونا چاہو تو اپنا منہ دھوؤ اور کہنیوں تک ہاتھ، اور سروں کا مسح کرو اور گٹوں تک پاؤں دھوؤ“۔ (المائدہ: ۶، کنز الایمان)

”امام ابوحنیفہ رحمہ اللہ کا مذہب ہے کہ وضو میں چار فرض ہیں، امام شافعی رحمہ اللہ و فرض کا اور اضافہ کرتے ہیں۔ یعنی نیت اور ترتیب، امام مالک رحمہ اللہ بجائے ان کے موالا ؤ کو فرض کہتے ہیں۔ امام احمد بن حنبل رحمہ اللہ کا مذہب ہے کہ وضو کے وقت بسم اللہ کہنا ضروری ہے اور اگر قصداً نہ کہا تو وضو باطل ہے۔“

امام صاحب کا استدلال ہے کہ آیت میں صرف چار حکم مذکور ہیں اس لیے جو چیز ان احکام کے علاوہ ہے وہ فرض نہیں ہو سکتی۔ نیت و موالا ؤ و تسمیہ کا تو آیت میں کتبیں وجود نہیں۔ ترتیب کا گمان البتہ واؤ کے حرف سے پیدا ہوتا ہے لیکن علماء نے عمر بیت نے محققاً طے کر دیا ہے کہ واؤ کے مفہوم میں ترتیب داخل نہیں۔“

علامہ عبداللہ بن احمد نسفی رحمہ اللہ فرماتے ہیں، ”رکوع و سجود کے حکم میں تعدیل ارکان کو فرض کے درجے میں شامل کرنا جائز نہیں، اسی طرح آیت وضو میں اعضاء کو پے در پے دھونا، ترتیب کے ساتھ دھونا، آغاز میں بسم اللہ پڑھنے اور نیت کرنے کو شرط قرار دینا صحیح نہیں ہے“۔ (المنازل متن نور الانوار، ج: ۳۰)

اس عبارت سے واضح ہو رہا ہے کہ غیر واحد سے قرآنی حکم پر اضافہ فرض یا شرط کے طور پر جائز نہیں مگر وجوب اور احتیاط کے درجے میں جائز ہے۔ تعدیل ارکان سے مراد رکوع، سجود، قوما اور جلسہ میں اطمینان کے ساتھ ٹھہرنا ہے۔ احناف کے نزدیک یہ واجب ہے مگر فرض یا شرط نہیں کیونکہ یہ خبر واحد سے ثابت ہے۔

اسی طرح وضو میں ترتیب، تسمیہ اور نیت بھی خبر واحد سے ثابت ہیں اس لیے یہ وضو کی سنتوں میں سے ہیں، فرائض یا شرائط میں سے نہیں کیونکہ انکا ثبوت آیت قرآنی یا خبر متواتر سے نہیں ہے۔

”امام رازی نے تفسیر کبیر میں ترتیب کی فرضیت کے لیے متعدد دلیلیں پیش کی ہیں لیکن انصاف یہ ہے کہ ان کا رتبہ تاویل سے بڑھ کر نہیں۔ بڑا استدلال یہ ہے کہ فاعلسلو او جو حکم میں حرف فاقعقیب کے لیے ہے جس سے اس قدر ضرورت ثابت ہوتا ہے کہ منہ کا پبلہ دھونا فرض ہے جب ایک رکن میں ترتیب ثابت ہوئی تو باقی ارکان میں بھی ہونی چاہیے۔ دوسری دلیل یہ لکھی ہے کہ وضو کا حکم خلاف عقل حکم ہے۔ اس لیے اس کی تعمیل بھی اسی ترتیب سے فرض ہونی چاہیے جس طرح آیت میں مذکور ہے کیونکہ وضو کا حکم جس طرح خلاف عقل ہے ترتیب بھی خلاف عقل ہے۔ امام رازی کی یہ دلیلیں جس رتبہ کی ہیں، خود ظاہر ہیں اس پر رد و قدح کی ضرورت نہیں۔“

امام ابوحنیفہ رحمہ اللہ کا قول ہے کہ عورت کے چھونے سے وضو نہیں ٹوٹتا۔ امام شافعی رحمہ اللہ اس کے مخالف ہیں اور استدلال میں یہ آیت پیش کرتے ہیں،

وان كنتم مرضى او على سفر او جاء احد منكم من الغائط او لمستم النساء فلم تجدوا ماء فتيمموا۔

یعنی ”اگر تم بیمار ہو یا سفر میں ہو یا تم میں سے کسی شخص غائط سے آئے یا تم نے عورت کو چھوا ہو اور تم کو پانی نہ ملے تو تم تيمم کر لو“۔

امام صاحب فرماتے ہیں کہ عورت کے چھونے سے جماع و مقاربت مراد ہے۔ اور یہ قرآن مجید کا عام طرز ہے کہ ایسے امور کو صریحاً تعبیر نہیں کرتا۔ لطف یہ ہے کہ اسی لفظ کا ہم معنی لفظ ’مس‘ جس کے معنی چھونے کے ہیں خدا نے اس آیت میں **مَسَّ** قَمِيصُ هُنَّ جَمَاعٍ کے معنی میں استعمال کیا ہے۔ اور خود امام شافعی تسلیم کرتے ہیں کہ وہاں جماع ہی مقصود ہے۔ حقیقت یہ ہے کہ اس آیت میں ملامتہ کے ظاہری معنی لینے ایسی غلطی ہے جو ہرگز اہل زبان سے نہیں ہو سکتی۔ اس آیت میں غائظ کا لفظ بھی تو ہے اس کو تمام مجتہدین کنا یہ قرار دیتے ہیں ورنہ ظاہری معنی لیے جائیں تو لازم آئے کہ جو شخص غصیب زمین سے ہو کر آئے، اس پر وضو کرنا واجب ہے۔

میری رائے میں اگرچہ امام شافعی کا یہ مذہب ہے کہ عورت کے چھونے کی وجہ سے وضو ٹوٹ جاتا ہے۔ لیکن اس کا استدلال اس آیت پر نہیں ہے کہ وہ حدیث سے استناد کرتے ہو گئے، غالباً ان کے اجداد ان مقلدوں نے حنفیہ کے مقابلے کے لیے آیت سے استدلال کیا اور اس کو امام شافعی کی طرف منسوب کر دیا۔

امام ابوحنیفہ کا مذہب ہے کہ ایک تیمم سے کئی فرض ادا ہو سکتے ہیں، امام مالک و امام شافعی کی رائے ہے کہ ہر فرض کے لیے نیا تیمم کرنا چاہیے۔ امام صاحب کا استدلال ہے کہ جو حیثیت وضو کے حکم کی ہے وہی تیمم کی ہے۔ اور جب ہر نماز کے لیے نئے وضو کی ضرورت نہیں تو تیمم کی تجدید کی بھی

ضرورت نہیں۔ البتہ جن لوگوں کا مذہب ہے کہ ایک وضو سے کئی نمازیں ادا نہیں ہو سکتیں وہ تیمم کی نسبت بھی یہ حکم لگا سکتے ہیں لیکن وضو اور تیمم میں تفریق کرنی جیسا کہ امام شافعی وغیرہ نے کی، محض بے وجہ ہے۔

امام ابوحنیفہ رحمہ اللہ کا مذہب ہے کہ اثنائے نماز میں تیمم کو اگر پانی مل جائے تو تیمم جاتا رہے گا۔ امام مالک و امام احمد بن حنبل اس کے مخالف ہیں امام صاحب کا استدلال یہ ہے کہ قرآن میں تیمم کا جواز اس قید کے ساتھ مشروط ہے کہ لَمْ تَجِدْ وَ اَمْسَاءً یعنی جب پانی نہ ملے۔ صورت مذکورہ میں جب شرط باقی نہ رہی تو مشروط بھی باقی نہیں رہا۔ (سیرۃ النعمان: ۳۰۵ تا ۳۰۴)

”امام صاحب کا مذہب ہے کہ قرأت فاتحہ ضروری نہیں، امام شافعی و امام بخاری وجوب کے قائل ہیں، امام صاحب اس آیت سے استدلال کرتے ہیں، یعنی ”جب قرآن پڑھا جائے تو سنو اور خاموش رہو“۔

اگرچہ اس آیت سے سزای نمازوں میں بھی ترک قرأت کا حکم ثابت ہوتا ہے لیکن جبری نماز کے لئے تو وہ نص قاطع ہے جس کی کوئی تاویل نہیں ہو سکتی۔ تعجب ہے کہ شافعیہ نے ایسی صاف اور صریح آیت کے مقابلہ میں حدیثوں سے استدلال کیا ہے۔ حالانکہ حدیثیں جو اس باب میں داخل ہیں وہ خود متعارض ہیں۔ جس درجہ کی وجوب قرأت کی حدیثیں ہیں اسی درجہ کی ترک قرأت کی حدیثیں بھی ہیں۔

امام بخاری نے اس بحث میں ایک مستقل رسالہ لکھا ہے اور کوشش کی ہے کہ آیت کے استدلال کا جواب دیں لیکن جواب ایسا دیا ہے جس کو دیکھ کر تعجب ہوتا ہے۔

(سیرۃ النعمان: ۳۰۶)

ایک اہم مسئلہ تین طلاقوں کا ہے۔ چاروں ائمہ مجتہدین اس بات پر متفق ہیں کہ اگر کوئی شخص ایک ہی بارتین طلاق دے دے تو تینوں طلاقیں واقع ہو جائیں گی اور پھر رجعت نہ ہو سکے گی۔ ان میں صرف اس بارے میں اختلاف ہے کہ اس طرح طلاق دینا جائز اور مشروع ہے یا نہیں۔ امام شافعی رحمہ اللہ کے نزدیک مشروع ہے اور اللہ تعالیٰ نے اس کی اجازت دی ہے جبکہ امام اعظم ابوحنیفہ رحمہ اللہ کے نزدیک یہ حرام اور ممنوع ہے اور اس طرح طلاق دینے والا گنہگار ہے۔

سیدنا امام اعظم رحمہ اللہ کا استدلال اس آیت مبارکہ سے ہے، الطلاق مرتان فامساک بمعروف او تسریح باحسان۔ (البقرة: ۲۲۹)

”یہ طلاق دو بار تک ہے پھر بھلائی کے ساتھ روک لینا ہے (یعنی رجعت کر لینا ہے) یا احسان کے ساتھ چھوڑ دینا ہے۔“

امام اعظم رحمہ اللہ کا موقف یہ ہے کہ اس آیت میں طلاق کا جو طریقہ بتایا گیا صرف یہی شرعی طلاق کا طریقہ ہے یعنی ایک وقت میں ایک یا دو بار تک طلاق دی جاسکتی ہے۔ احادیث سے بھی اسی کی تائید ہوتی ہے۔

حضرت محمود بن لبید رحمہ اللہ سے مروی ہے کہ آقا و مولیٰ ﷺ کو یہ خبر دی گئی کہ ایک شخص نے اپنی بیوی کو ایک ساتھ تین طلاقیں دے دیں۔ آپ یہ سن کر غصہ میں کھڑے ہو گئے اور فرمایا، ”لوگ اللہ تعالیٰ کی کتاب سے کھیل کرتے ہیں حالانکہ میں تمہارے درمیان ابھی موجود ہوں۔“ (نسائی ج ۲: ۱۸۱)

معلوم ہوا کہ تین طلاق ایک ساتھ دینا گناہ ہے اور اللہ عزوجل اور اس کے رسول ﷺ کو سخت ناپسند ہے۔ حضور ﷺ اسی لیے ناراض ہوئے کہ اس شخص نے قرآن و سنت کے خلاف طریقے سے طلاق دے کر گناہ کا ارتکاب کیا۔

ضمناً یہ بات عرض کرنی ضروری ہے کہ کسی کام کا ممنوع ہونا اور چیز ہے اور نافذ ہونا دوسری چیز ہے۔ ایک ساتھ تین طلاقیں دینا گناہ ہے لیکن اگر کوئی ایسا کرے تو تین طلاقیں واقع ہو جائیں گی۔ حضرت عویمر رحمہ اللہ نے نبی کریم ﷺ کے سامنے تین طلاقیں دیں تو آقا و مولیٰ ﷺ نے ان تینوں طلاقوں کو نافذ کر دیا۔ (ابوداؤد، ج ۱: ۳۰۶)

اعلیٰ حضرت امام احمد رضا محدث بریلوی رحمہ اللہ اپنے فتاویٰ میں رقمطراز ہیں، ”جمہور صحابہ، تابعین اور ائمہ کے بعد والے مسلمانوں کے ائمہ کرام کا اس پر اجماع ہے کہ بیک وقت تین طلاقیں تین ہی ہوں گی۔“ حضرت عمر رحمہ اللہ کے دور میں جو تین طلاق ایک ساتھ دینا، آپ سے درے مارتے تھے۔ (نووی شرح مسلم کتاب الطلاق)

کسی نے اعلیٰ حضرت محدث بریلوی رحمہ اللہ کی خدمت میں سوال کیا، کہ اگر ایک لفظ سے تین طلاقیں یا ایک وقت میں تین طلاقیں دینا (غیر مقلدین

کے بقول) کسی آیت یا حدیث سے ثابت نہیں تو حضرت عمر رحمہ اللہ کہاں سے یہ حکم لائے اور اس پر اجماع کیوں ہوا؟ تو آپ نے جواب میں فرمایا، حضرت عمر رحمہ اللہ یہ حکم وہاں سے لائے جہاں اللہ تعالیٰ نے سیدنا عمر فاروق رحمہ اللہ کے متعلق فرمایا ہے،

لعلمہ الذین یستنبطونہ منکم۔ (القرآن: ۸۳/۳) ”حکم کو معلوم کر لیں گے وہ لوگ جو استنباط کریں گے تم میں سے۔“ (فتاویٰ رضویہ ج ۱۲: ۲۵۹)

☆☆☆☆

باب ہفت دہم (۱۷)

حضور ﷺ کی نماز اور فقہ حنفی:

اللہ تعالیٰ کا ارشاد گرامی ہے، ”بیچک تمہیں رسول اللہ ﷺ کی پیروی بہتر ہے، اسکے لیے کہ اللہ اور آخرت کی امید رکھتا ہو۔“ (الاحزاب: ۲۱ بکنز الایمان)

رسول اللہ ﷺ کا فرمان عالی شان ہے، ”تم اسی طرح نماز پڑھو جس طرح تم مجھے نماز پڑھتا ہوا دیکھو۔“ (بخاری)

آقا و مولیٰ ﷺ کی احادیث مبارکہ سے شریعت اخذ کر کے ہم تک پہنچانے کا فریضہ ائمہ اربعہ نے انجام دیا جن میں امام اعظم رحمہ اللہ سب سے اول ہیں کیونکہ آپ تابعی ہیں جیسا کہ پہلے مذکور ہو چکا۔ آپ نے چھپیس صحابہ کرام کا زمانہ پایا اور یہ بات صحیح طور پر ثابت ہے کہ آپ نے سات صحابہ کرام سے بلا واسطہ احادیث سنی ہیں۔

صحف دکن مولانا انوار اللہ شاہ رحمہ اللہ نے مشکوٰۃ شریف کی طرح فقہ حنفی کے مطابق احادیث جمع کر کے ”زجاجہ المصباح“ کے نام سے ”حنفی مشکوٰۃ“ مرتب کی ہے جس کا اردو ترجمہ فرید بک اسٹال لاہور شائع کر رہا ہے۔ حنفی فقہ کے مطابق طریقہ نماز پر تفصیلی احادیث جاننے کے لیے زجاجہ المصباح کا مطالعہ فرمائیے۔ فی الوقت، اختصار کو مد نظر رکھتے ہوئے چند احادیث پیش خدمت ہیں:-

1- تکبیر تحریرہ کے وقت کانوں تک ہاتھ اٹھائیں:

☆ حضرت مالک بن حویرث رحمہ اللہ فرماتے ہیں کہ رسول کریم ﷺ جب تکبیر کہتے تو اپنے ہاتھوں کو بلند کرتے یہاں تک کہ وہ کانوں کے برابر ہو جاتے۔

(صحیح مسلم ج ۱: ۱۶۸، نسائی ج ۱: ۱۰۳، ابن ماجہ: ۶۲)

☆ حضرت وائل بن حجر رحمہ اللہ نے فرمایا، میں نے دیکھا کہ رسول اللہ ﷺ نماز شروع کرتے وقت اپنے ہاتھوں کو کانوں تک اٹھاتے تھے۔

(صحیح مسلم ج ۱: ۱۷۳، مسند امام اعظم: ۸۶)

☆ اس حدیث کو نسائی، بطرانی، دارقطنی اور بیہقی نے بھی روایت کیا ہے۔

(زجاجہ المصباح باب صفۃ الصلوٰۃ ج ۱: ۵۶۹)

☆ حضرت عبد الجبار بن وائل رحمہ اللہ فرماتے ہیں کہ میرے والد نے دیکھا کہ سرکارِ دو عالم ﷺ جب نماز شروع فرماتے تو اپنے دونوں ہاتھ اس قدر بلند کرتے کہ آپ کے ہاتھوں کے انگوٹھے دونوں کانوں کی لو کے مقابل ہو جاتے۔

(نسائی ج ۱ ص ۱۰۲، ابوداؤد ج ۱ ص ۱۰۳، سنن الکبریٰ للبیہقی ج ۲ ص ۲۵)

☆ امام حاکم نے حضرت انس رحمہ اللہ سے اسی طرح روایت کی اور فرمایا، اس حدیث کی سند صحیح ہے اور یہ بخاری و مسلم کی شرط کے مطابق ہے اور انہیں کوئی ضعف نہیں ہے۔

(مستدرک للحاکم ج ۱: ۲۲۶، سنن دارقطنی ج ۱: ۳۳۵)

☆ حضرت وائل رحمہ اللہ سے مروی ہے کہ نبی کریم ﷺ نے فرمایا، جب تم نماز ادا کرو تو ہاتھوں کو کانوں کے برابر کرو اور غورتوں کو چاہیے کہ وہ ہاتھوں کو سینے کے برابر کریں۔

2- نماز میں ہاتھوں کو ناف کے نیچے پانچیں:

☆ حضرت علیؓ فرماتے ہیں، سنت یہ ہے کہ نماز میں ایک جھیلی کو دوسری جھیلی پر ناف کے نیچے رکھا جائے۔

(نماز حبیب کبریٰ: ۹۷ بحوالہ معجم طہرانی کبیرج ۲۲: ۱۸)

(ابوداؤد مطبوعہ مصر ج: ۱، ۳۸۰، مسند احمد ج: ۱، ۱۱۰، سنن دارقطنی ج: ۱، ۲۸۶،

..... سنن الکبریٰ ج: ۲، ۳۱: مصنف ابن ابی شیبہ ج: ۱، ۳۹۱: زجاجہ ج: ۱، ۵۸۳)

☆ حضرت وائلؓ فرماتے ہیں، میں نے حضور ﷺ کو دیکھا کہ آپ نماز میں دائیں ہاتھ کو بائیں ہاتھ پر ناف کے نیچے رکھے ہوئے ہیں۔ اس حدیث کی سند قوی ہے۔

(مصنف ابن ابی شیبہ ج: ۱، ۳۹۰: زجاجہ المصاحیح ج: ۱، ۵۸۳)

☆ حضرت وائل بن حجرؓ فرماتے ہیں، میں نے ایک مرتبہ ارادہ کیا کہ میں آقا و مولیٰ ﷺ کو ضرور دیکھوں گا کہ وہ کس طرح نماز ادا فرماتے ہیں۔ چنانچہ میں نے دیکھا کہ حضور اکرم ﷺ کھڑے ہوئے اور تکبیر کہہ کر اپنے ہاتھوں کو کانوں تک اٹھایا پھر آپ نے دائیں ہاتھ کو بائیں ہاتھ پر اس طرح رکھا کہ دائیں ہاتھ کے انگوٹھے اور چھوٹی انگلی سے بائیں ہاتھ کے جوڑ کو پکڑ لیا اور دائیں ہاتھ کی باقی تین انگلیاں کلائی پر تھیں۔

(سنن نسائی باب فی الامام اذرائی رجلا، زجاجہ المصاحیح ج: ۱، ۵۸۳)

3- امام کے پیچھے قرأت کرنا منع اور ناجائز ہے:

ارشاد باری تعالیٰ ہے، ”اور جب قرآن پڑھا جائے تو اسے کان لگا کر سنو اور خاموش رہو تا کہ تم پر رحم ہو“۔ (الاعراف: ۲۰۳، کنز الایمان از امام احمد رضا محدث بریلوی)

☆ حضرت عبداللہ بن عباسؓ فرماتے ہیں، ”اس آیت کریمہ سے واضح ہے کہ جب نماز میں قرآن پڑھا جائے تو اسے توجہ سے سنا اور خاموش رہنا واجب ہے۔“

☆ ”جمہور صحابہ و تابعین کرام کا اس بات پر اتفاق ہے کہ اس آیت میں جو حکم مذکور ہے وہ نماز سے متعلق ہے یعنی مقتدی نماز میں امام کے پیچھے قرأت نہ کرے۔“

(تفسیر مدارک التنزیل، زجاجہ المصاحیح باب القرآۃ فی الصلوٰۃ)

☆ حضرت ابو ہریرہؓ سے روایت ہے کہ آقا کریم ﷺ نے فرمایا، جب امام قرأت کرے تو تم خاموش رہو۔ امام مسلم نے فرمایا، یہ حدیث صحیح ہے۔

(صحیح مسلم ج: ۱، ۱۷۴)

☆ حضرت ابوموسیٰؓ فرماتے ہیں کہ ہمیں رسول کریم ﷺ نے نماز سکھائی اور فرمایا، جب امام قرأت کرے تو تم خاموش رہو۔ (صحیح مسلم ج: ۱، ۱۷۴)

☆ حضرت ابو ہریرہؓ سے روایت ہے کہ حضور اکرم ﷺ نے فرمایا، امام اس لیے بنایا جاتا ہے کہ اسکی پیروی کی جائے، تو جب وہ تکبیر کہے تم بھی تکبیر کہو اور جب وہ قرأت کرے تو تم خاموش رہو۔ [یہ حدیث صحیح ہے۔ زجاجہ المصاحیح ج: ۱، ۶۲۸]

(ابوداؤد ج: ۱، ۸۹: نسائی ج: ۱، ۹۳: ابن ماجہ: ۶۳، مسند احمد ج: ۲، ۳۷۶: ۴)

☆ امام بخاری کے استاذ الاستاذ امام عبدالرزاقؓ (م ۲۲۱ھ) روایت کرتے ہیں کہ رسول کریم ﷺ، سیدنا ابوبکر، سیدنا عمر، سیدنا عثمان اور سیدنا علی رضی اللہ عنہم امام کے پیچھے قرأت کرنے سے منع فرماتے تھے۔ (مصنف امام عبدالرزاق ج: ۲، ۱۳۹)

☆ مشہور کاہن و وحی حضرت زید بن ثابتؓ فرماتے ہیں کہ امام کے پیچھے کسی بھی نماز میں قرأت نہ کی جائے (خواہ وہ نماز جہری ہو یا سبزی)۔

(موطا امام مالک باب ماجاء فی قیام رمضان)

☆ حضرت سائب بن یزیدؓ فرماتے ہیں، ہم لوگ حضرت عمر کے زمانہ میں ماہ رمضان میں بیس رکعت تراویح ادا کرتے تھے۔ ان دنوں احادیث کی اسناد صحیح ہیں۔

(سنن الکبریٰ ج: ۲، ۳۹۶: مصنف عبدالرزاق ج: ۲، ۲۶۱)

☆ حضرت عبداللہ بن عباسؓ نے فرمایا، رسول معظم ﷺ ماہ رمضان میں بغیر جماعت کے بیس رکعت تراویح اور نماز و تراویح فرماتے تھے۔

(مصنف ابن ابی شیبہ ج: ۲، ۳۹۳: زجاجہ المصاحیح ج: ۲، ۳۰۷)

☆ حضرت حسنؓ فرماتے ہیں کہ حضرت عمرؓ نے حضرت ابی بن کعبؓ کو لوگوں کا امام مقرر کیا اور وہ بیس رکعت تراویح پڑھاتے تھے۔

(سنن ابوداؤد ج: ۱، ۲۰۲: مصنف ابن ابی شیبہ ج: ۲، ۳۹۳)

☆ امام ترمذی فرماتے ہیں، اکثر اہل علم کا مذہب بیس رکعت تراویح ہے جو حضرت علیؓ، حضرت عمرؓ اور رسول کریم ﷺ کے دیگر صحابہ سے مروی ہے۔

(جامع ترمذی ج: ۱، ۱۳۹)

بخاری کی جس روایت کو غیر مقلد آٹھ تراویح کی دلیل کے طور پر پیش کرتے ہیں کہ حضور ﷺ نے گیارہ رکعت ادا کیں، اس سے مراد آٹھ رکعت تہجد اور تین وتر ہیں۔ ہمارے موقف کی تائید اس بات سے ہوتی ہے کہ امام بخاری نے یہ حدیث تہجد کے عنوان کے تحت درج کی نیز حضرت عائشہ رضی اللہ عنہا نے فرمایا، رمضان اور غیر رمضان میں آپ نے گیارہ رکعت سے زائد ادا نہیں کیں۔ اس سے معلوم ہوا کہ یہ آٹھ رکعت وہ ہیں جو آقا و مولیٰ ﷺ تمام سال ادا فرماتے تھے۔

8- نماز جنازہ میں قرأت جائز نہیں:

نماز جنازہ میں سورہ فاتحہ یا کوئی اور سورت بطور قرأت جائز نہیں، اس میں ثناء، درود اور دعائے مغفرت کرنا سنت ہے۔ اگر سورہ فاتحہ بطور حمد و ثناء پڑھے تو حرج نہیں۔

☆ حضرت نافعؓ فرماتے ہیں کہ حضرت عبداللہ بن عمرؓ نماز جنازہ میں قرآن کی تلاوت نہیں کرتے تھے۔ (موطا امام مالک: ۲۱۰، مصنف ابن ابی شیبہ ج: ۳، ۲۹۹)

☆ امام ترمذیؓ فرماتے ہیں کہ بعض اہل علم نے فرمایا ہے کہ نماز جنازہ میں قرأت نہیں کرنی چاہیے۔ نماز جنازہ تو اللہ تعالیٰ کی حمد و ثناء ہے پھر نبی کریم ﷺ پر درود پڑھنا ہے اور پھر میت کے لیے دعا مانگنا ہے۔ (جامع ترمذی ابواب الجنائز ج: ۱، ۱۹۹)

☆ حضرت عبداللہ بن مسعودؓ فرماتے ہیں کہ رسول اللہ ﷺ نے نماز جنازہ میں قرآن کریم سے کچھ مقرر نہیں فرمایا۔ (زجاجہ المصاحیح کتاب الجنائز)

☆ حضرت شعبیؓ نے فرمایا، میت پر نماز جنازہ پڑھتے وقت پہلی تکبیر کہہ کر ثناء پڑھی جائے، دوسری تکبیر پر آقا و مولیٰ ﷺ پر درود اور تیسری تکبیر پر میت کے لیے دعا پڑھی جائے اور چوتھی تکبیر پر سلام پھیر لیا جائے۔

(مصنف ابن ابی شیبہ ج: ۳، ۲۹۹: مصنف امام عبدالرزاق ج: ۳، ۳۹۱)

☆☆☆☆

باب ہشت دہم (18)

تقلید کیوں ضروری ہے؟

تقلید کے لغوی معنی ہیں ”گردن میں پٹا ڈالنا“ اور اصطلاحی معنی ہیں ”دلیل جانے بغیر کسی کے قول و فعل کو صحیح سمجھتے ہوئے اسکی پیروی کرنا“۔ انسان زندگی کے ہر شعبے میں کسی نہ کسی کی پیروی کرتا ہے۔ پر امری تعلیم کے حصول سے لے کر کسی بھی پیشہ یا ہنر کے درجہ کمال کو پہنچنے تک ہر کوئی اپنے اساتذہ یا اس ہنر کے ماہرین کی تقلید کرنے پر مجبور ہے۔ علم دین کا معاملہ تو اس سے کہیں زیادہ مشکل ہے۔ ہر شخص یہ اہلیت نہیں رکھتا کہ وہ قرآن و حدیث سے خود مسائل اخذ کرے کیونکہ اسکے لیے صرف عربی جانتا کافی نہیں بلکہ فقیہ و مجتہد کی شرائط کا جامع ہونا ضروری ہے۔

امام ترمذی رحمہ اللہ فرماتے ہیں، ”جس میں اجتہاد کی شرائط موجود نہ ہوں، اسے از خود کتاب اللہ اور سنت رسول ﷺ سے مسئلہ اخذ کرنا جائز نہیں“۔ (ابواب الجنائز، جامع ترمذی) یہی بات غیر مقلدوں کے پیشوا ابن قیم نے اعلام المؤمنین میں تحریر کی ہے۔ حضرت جابر رضی اللہ عنہ فرماتے ہیں کہ ہم لوگ ایک سفر میں تھے کہ پتھر گرنے سے ہمارے ایک ساتھی کا سر زخمی ہو گیا۔ رات کو اس پر غسل واجب ہوا تو اس نے اپنے دیگر ساتھیوں سے پوچھا، کیا آپ لوگ مجھے تنہا کی رخصت دیتے ہیں؟ انہوں نے کہا نہیں کیونکہ آپ تو پانی استعمال کر سکتے ہیں۔ اس نے غسل کیا تو اسکی موت واقع ہو گئی۔

جب ہم آقا و مولیٰ ﷺ کی خدمت میں حاضر ہوئے تو ہم نے یہ واقعہ عرض کیا۔ نبی کریم ﷺ نے فرمایا، قتلہ قتلہم اللہ الا سالوا اذا لم يعلموا فانما شفاء العی السوال۔ انہوں نے اسے قتل کر دیا، اللہ تعالیٰ انہیں قتل کرے۔ جب وہ نہیں جانتے تھے تو پوچھ لیتے۔ بیشک سوال کرنا (لا علمی کی) بیماری کے لیے شفاء ہے۔ (مشکوٰۃ باب التیمم)

اس حدیث سے معلوم ہوا کہ جب مجتہدین صحابہ سے فتویٰ نہ لینے کی وجہ سے عام صحابہ کرام رسول کریم ﷺ کے عتاب کے ایسے مرتکب ہوئے کہ آپ نے انکے لیے قتلہم اللہ فرمایا تو ایسے جاہل مولویوں کا کیا حال ہوگا جو سیدنا امام اعظم اور دیگر ائمہ دین کے ارشادات سے منہ موڑ کر قرآن و حدیث کے من مانی معانی و مطالب بیان کرتے ہیں، خود تو گمراہ ہیں، سادہ لوح سنیوں کو بھی گمراہ کرتے ہیں۔ پس ثابت ہوا کہ تقلید بہت ضروری ہے۔

کسی فقیہ کے قول پر شرعی دلیل کے تحت عمل کرنا تقلید شرعی ہے جس کا فرض ہونا اس آیت کریمہ سے ثابت ہے۔ ارشاد ہوا، ”اور مسلمانوں سے یہ تو نہیں سکتا کہ سب کے سب نکلیں تو کیوں نہ ہو کہ ان کے ہر گروہ میں سے ایک جماعت نکلے کہ دین کی سمجھ حاصل کریں اور واپس آ کر اپنی قوم کو ڈرنا سنائیں اس امید پر کہ وہ بچیں“۔ (التوبہ: ۱۲۳، کنز الایمان) اس آیت سے معلوم ہوا کہ ہر شخص پر عالم و فقیہ بنا ضروری نہیں لہذا غیر مجتہد یا غیر عالم کو مجتہد یا عالم کی تقلید کرنی چاہیے۔ دوسری جگہ فرمایا، یٰٰنَیُّہَا الّٰذِیْنَ اٰمَنُوْا اَطِیْعُوْا اللّٰهَ وَاَطِیْعُوْا الرَّسُوْلَ وَاُوْلِیْ الْاَمْرِ مِنْكُمْ۔ ”اے ایمان والو! اطاعت کرو اللہ کی اور اطاعت کرو

رسول ﷺ کی اور انکی جو تم میں سے حکم والے ہوں“۔ (النساء: ۵۹)

دارمی باب الاقتراب لعلماء میں ہے، ”اولی الامر سے مراد علماء اور فقہاء ہیں“۔

امام ابوبکر صاص رحمہ اللہ فرماتے ہیں، ”اولی الامر“ سے مسلمان حاکم یا فقہاء یا دونوں مراد ہیں۔ (احکام القرآن ج ۲: ۲۵۶)

امام رازی رحمہ اللہ کے نزدیک بھی اس سے مراد علماء لینا اوٹی ہے۔ (تفسیر کبیر ج ۳: ۳۳۳)

اس آیت کے تحت تفسیر جمل میں ہے، یہ آیت شریعت کے چاروں دلائل کی قوی دلیل ہے یعنی کتاب اللہ، سنت رسول ﷺ، اجماع اور قیاس۔

اس سے ثابت ہوا کہ اس آیت میں ایمان والوں کو اللہ تعالیٰ اور اسکے رسول ﷺ کی اطاعت کرنے کا حکم دیا گیا نیز ان علماء و فقہاء کی اطاعت کا بھی حکم دیا گیا جو اللہ تعالیٰ اور اسکے رسول ﷺ کے کلام کے شارح ہیں، اسی اطاعت کا نام تقلید ہے۔

صحابہ کرام براہ راست نبی کریم ﷺ سے دین کا علم حاصل کیا کرتے تھے اسلیے انہیں کسی کی تقلید کی ضرورت نہیں تھی۔ آقا و مولیٰ ﷺ کے ظاہری وصال کے بعد صحابہ کرام اور تابعین بھی اپنے درمیان موجود زیادہ صاحب علم صحابی کی تقلید کیا کرتے۔ حضرت ابوموسیٰ اشعری رضی اللہ عنہ حضرت عبداللہ بن مسعود رضی اللہ عنہ کے بارے میں فرماتے تھے، ”جب تک یہ عالم تمہارے درمیان موجود ہیں، مجھ سے مسائل نہ پوچھا کرو“۔ (بخاری)

یہی تقلید شخصی ہے جو دو صحابہ میں بھی موجود تھی۔ ”فقہاء صحابہ کرام“ کے عنوان کے تحت پہلے بیان کیا جا چکا کہ دو صحابہ میں فقیہ صحابہ اجتہاد کیا کرتے

تھے اور دوسرے لوگ ان کی تقلید بھی کرتے تھے۔

ایک اور ارشاد باری تعالیٰ ملاحظہ فرمائیے،

فَاَسْئَلُوْا اَهْلَ الذِّكْرِ اِنْ كُنْتُمْ لَا تَعْلَمُوْنَ۔

”اے لوگو! علم والوں سے پوچھو اگر تمہیں علم نہ ہو“۔ (الانبیاء: ۷)

صدرالاقاضی رحمہ اللہ فرماتے ہیں، ”کیونکہ تا واقف کو اس سے چارہ ہی نہیں کہ واقف سے دریافت کرے اور مرضی جہل کا علاج یہی ہے کہ عالم سے سوال کرے اور اسکے حکم پر عامل ہو۔ اس آیت سے تقلید کا وجوب ثابت ہوتا ہے“۔ (تخریج العرفان)

اس آیت کی تفسیر میں علامہ جلال الدین سیوطی رحمہ اللہ فرماتے ہیں کہ:

سرکارِ دو عالم نور محمد ﷺ نے فرمایا، بیشک ایک شخص نماز پڑھے گا، روزے رکھے گا، حج اور جہاد بھی کرے گا لیکن وہ منافق ہوگا۔ صحابہ کرام نے عرض کی، یا رسول اللہ ﷺ! وہ کس وجہ سے منافق ہوگا؟ آپ ﷺ نے فرمایا، ”وہ اپنے امام پر طعن زنی کی وجہ سے منافق ہوگا۔ عرض کی، امام کون ہے؟ فرمایا، اللہ تعالیٰ کا ارشاد ہے، فاستقلوا اهل الذکر..... الخ۔ (تفسیر زمر منشور)

اس حدیث مبارکہ سے ان لوگوں کو عبرت حاصل کرنی چاہیے جو امام اعظم ابوحنیفہ رضی اللہ عنہ اور دیگر ائمہ دین پر طعن زنی کرتے ہیں اور خود نفس امارہ اور شیطان ملعون کے مقلد بنے ہوئے ہیں۔ ایسے لوگ رب تعالیٰ کے اس ارشاد کے مصداق ہیں،

”بھلا دیکھو تو وہ جس نے اپنی خواہش کو اپنا خدا ٹھہرا لیا، اور اللہ نے اسے باوصف علم کے گمراہ کیا، اور اسکے کان اور دل پر مہر لگا دی اور اسکی آنکھوں پر پردہ ڈالا، تو اللہ کے بعد اسے کون راہ دکھائے، تو کیا تم دھیان نہیں کرتے“۔ (الہیامیہ: ۲۳)

آخر میں یہ سمجھ لیجئے کہ تقلید کن مسائل میں جائز ہے؟ علامہ اسماعیل حقی رحمہ اللہ فرماتے ہیں، ”آیت کریمہ میں جس تقلید کی مذمت کی گئی ہے وہ یہ ہے کہ عقائد اور اصول دین کو دلائل کے بغیر شخص کسی کے کہنے پر مان لیا جائے کیونکہ تقلید صرف فروعی مسائل اور عملیات میں ہے، اصول دین اور اعتقادی مسائل میں تقلید جائز نہیں بلکہ ان میں نظر و استدلال ضروری ہے“۔ (تفسیر روح البیان: سورہ ہود: ۱۰۹)

چار مذاہب کیسے بنے؟

امام ابن حجر شافعی رحمہ اللہ اپنی کتاب الخیرات الحسان کے دوسرے مقدمہ میں لکھتے ہیں، تمام ائمہ مجتہدین و علماء عالمین کے بارے میں یہ اعتقاد رکھو کہ وہ سب ہدایت اور رضائے الہی پر ہیں اور ائمہ دین کا اتفاق ہے کہ وہ سب تمام حالات میں ماجور ہیں۔

امام تہجدی رحمہ اللہ نے روایت کی ہے کہ رسول کریم ﷺ نے فرمایا، جب تمہارے پاس اللہ کی کتاب آئے تو اس پر عمل کرنا ضروری ہے اور اسے چھوڑنے میں کوئی عذر قابل قبول نہیں۔ اگر کوئی مسئلہ کتاب اللہ میں نہ ملے تو میری سنت پکڑ لو اور نہ میرے صحابہ کرام فرماں راہنما بناؤ کیونکہ میرے صحابہ ستاروں کی مانند ہیں، تم جس کا دامن تمام لوگے ہدایت پاؤ گے۔ میرے صحابہ کا اختلاف تمہارے لیے باعث رحمت ہے۔

اس حدیث میں نبی کریم ﷺ نے یہ خبر دی ہے کہ میرے بعد مذاہب میں فروعی اختلافات ہونگے اور یہ اختلافات صحابہ ہی کے زمانے سے ہونگے اور یہ زمانہ رشد و ہدایت کا زمانہ تھا جس کے خیر القرون ہونے کی گواہی دی گئی۔ تو جب صحابہ میں فروعی اختلاف ہوگا تو انکے بعد والوں میں اختلاف کا ہونا لازمی ہے کیونکہ ہر وہ صحابی جو فقہ و روایت میں مشہور ہے، اس کا قول ایک جماعت نے قبول کیا۔ ان تمام چیزوں کے باوجود حضور ﷺ نے نہ صرف اس فروعی اختلاف پر رضامندی کا اظہار کیا بلکہ اس اختلاف کو امت کے لیے رحمت کا باعث قرار دیا۔ اور امت کو اختیار دیا کہ صحابہ میں سے جس کے قول پر چاہیں عمل کریں۔

اس کا لازمی نتیجہ یہ ہوا کہ صحابہ کے بعد مجتہدین امت میں سے کسی ایک کے قول کو اختیار کر لینا جائز رہا کیونکہ یہ حضرات صحابہ ہی کے نقش قدم پر ہیں۔ اس بارے میں ایک دلیل صحابہ کرام کا بدر کے قیدیوں کے متعلق اختلاف ہے۔ حضرت ابوبکر رضی اللہ عنہ اور انکے ساتھیوں نے فدیہ لے کر انہیں چھوڑ دینے کا مشورہ دیا جبکہ حضرت عمر رضی اللہ عنہ نے قیدیوں کو قتل کرنے کی رائے دی۔ رسول کریم ﷺ نے پہلے قول پر فیصلہ دیا۔ جب فدیہ لیا گیا تو سورۃ الانفال کی

غیر مقلد عالم مولوی وحید الزماں صاحب نے اپنے ہم مسلک لوگوں سے یہی تلخ سوال کیا تھا جس کا جواب اب تک انکے ذمہ ہے، ”ہمارے اہلحدیث بھائیوں نے ابن تیمیہ اور ابن قیم اور شوکانی اور شاہ ولی اللہ اور مولوی اسماعیل کو دین کا تمکیدی بنا رکھا ہے..... بھائیو! ذرا غور کرو اور انصاف کرو، جب تم نے ابوحنیفہ، شافعی کی تقلید چھوڑ دی تو ابن تیمیہ یا ابن قیم اور شوکانی، جو ان سے بہت متاخر ہیں، انکی تقلید کی کیا ضرورت؟“۔ (حیات وحید الزماں: ۱۰۳)

اکثر غیر مقلد شاہ ولی اللہ محدث دہلوی رحمہ اللہ پر بڑا اعتماد کرتے ہیں اور انہیں اپنا پیشوا بھی گردانتے ہیں حالانکہ شاہ ولی اللہ رحمہ اللہ حنفی مقلد ہیں اور فرماتے ہیں، ”صحابہ کرام سے مذاہب اربعہ کے ظہور تک لوگ بغیر انکار کیے کسی مذہب کی تقلید کرتے رہے، اگر یہ باطل ہوتا تو علماء ضرور انہیں منع کرتے“۔ ان کی معروف کتاب ”عقائد الجدید“ سے ایک اقتباس پیش خدمت ہے۔ شاید کہ کسی دل میں اتر جائے یہی بات شاہ ولی اللہ محدث دہلوی رحمہ اللہ رقمطراز ہیں، ”جاننا چاہیے کہ چاروں مذاہب میں سے کسی ایک کی تقلید میں بڑی مصلحت ہے اور ان سے روگردانی میں بہت بڑا فساد اور نقصان ہے۔ ہم اس کو چند طریقوں سے بیان کرتے ہیں:-

اول یہ کہ امت نے اجماع کر لیا ہے کہ شریعت کی معرفت میں سلف پر اعتماد کیا جائے۔ تابعین نے صحابہ پر اعتماد کیا اور تبع تابعین نے تابعین پر اور اسی طرح ہر طبقہ میں علماء نے اپنے سے پہلوں پر اعتماد کیا۔ اس کی اچھائی پر عقل دلالت کرتی ہے کیونکہ شریعت نقل اور استنباط کے بغیر حاصل نہیں ہو سکتی۔ نقل صرف اسی صورت میں صحیح ہوگی جبکہ ہر طبقہ اپنے سے پہلے والوں سے مصلحت شریعت حاصل کرے اور استنباط کے لیے یہ ضروری ہے کہ مقلد مقلدین کے مذاہب کو جانا جائے تاکہ انکے اقوال سے باہر نہ جائیں کہ کہیں اجماع کے خلاف نہ ہو جائے اور تاکہ انکے اقوال کو بنیاد بنایا جائے اور انہوں سے اس میں مدد لی جائے۔ کیونکہ تمام صنعتوں مثلاً ستاروں اور پارکام، طب، شاعری، تجارت اور رنگ ریزی وغیرہ میں مہارت حاصل کرنے کے لیے ضروری ہے کہ متعلقہ فن کے ماہرین کے ساتھ کام کیا جائے۔

جب یہ متعین ہو گیا کہ شریعت کی معرفت میں سلف کے اقوال ہی پر اعتماد ضروری ہے تو یہ بھی لازم ہوا کہ انکے وہ اقوال جن پر اعتماد ہو، صحیح اسناد کے ساتھ مروی ہوں یا مشہور کتابوں میں مدون ہوں، اور یہ کتب صحیح ہوں کہ ان کتب میں راجح، مرجوح سے ظاہر ہو، اور عام کی تخصیص مذکور ہو، متضاد اقوال میں تطبیق ہو، احکام کی علیین بیان کی گئی ہوں، ورنہ ان پر اعتماد صحیح نہیں۔ اور اس پچھلے زمانے میں ان چار مذاہب (حنفی، مالکی، شافعی، حنبلی) کے سوا کوئی مذہب ان صفات کے ساتھ موصوف نہیں“۔

اس اقتباس سے معلوم ہو گیا کہ شریعت کی معرفت، نقل اور استنباط پر موقوف ہے اور ان دونوں کے لیے اسلاف کے اقوال جانتا ضروری ہے نیز اسلاف میں سے صرف ائمہ اربعہ کے اقوال صحیح اسناد کے ساتھ مروی ہیں لہذا انہی میں سے کسی امام کی تقلید ضروری ہے۔

مجدد دین و ملت اعلیٰ حضرت امام احمد رضا محدث بریلوی رحمہ اللہ فرماتے ہیں کہ فاضل جلیل علامہ سید احمد مصری طحاوی رحمہ اللہ شاہیہ ذریعہ میں لکھتے ہیں،

”جو شخص جمہور اہل علم و فقہ اور سواد اعظم سے جدا ہو جائے تو وہ ایسی چیز کے ساتھ تھا ہوا، جو اسے دوزخ میں لے جائے گی۔ اے مسلمانو! تم پر فرقہ دشمن بنانا سنو، کی مخالفت میں ہے اور یہ نجات والا گروہ اب چار مذاہب میں مجتمع ہے۔ حنفی، مالکی، شافعی اور حنبلی۔ اللہ تعالیٰ ان سب پر رحمت فرمائے، اس زمانے میں ان چار سے باہر ہونے والا بدعتی و جہمی ہے“۔

(فتاویٰ رضویہ مطبوعہ لاہور ج ۶: ۷۰)

ایک ہی امام کی تقلید کیوں؟

ممکن ہے کہ بعض ذہنوں میں یہ سوال پیدا ہو کہ صرف ایک ہی امام کی تقلید کیوں کی جائے؟ اگر بعض مسائل میں ایک امام کی تقلید کی جائے اور بعض میں دوسروں کی تو کیا حرج ہے؟ اسکے جواب میں چند باتیں پیش خدمت ہیں۔

آیت ۶ نازل ہوئی اور قرآن نے دوسری رائے کو پسند کرتے ہوئے اسے افضل قرار دیا۔ اگرچہ دونوں آراء صحیح تھیں کیونکہ اگر پہلی رائے غلط ہوتی تو حضور ﷺ اسکے مطابق فیصلہ نہ فرماتے، البتہ بہتر و افضل دوسری رائے کو قرار دیا گیا۔ (۲۸ تا ۳۱، ملاحظہ)

مولانا سید نعیم الدین رحمہ اللہ فرماتے ہیں، سید عالم ﷺ کا اس دینی معاملہ میں صحابہ کی رائے دریافت فرمانا مشروعیت اجتہاد کی دلیل ہے۔ (خزائن العرفان)

تابعین و تبع تابعین کے دور میں سینکڑوں مجتہدین اور انکے مذاہب وجود میں آئے مگر آخر کار مذاہب اربعہ کے سوا سب معدوم ہو گئے۔ یہ بارگاہ الہی میں ان چاروں مذاہب کے مقبول ہونے کی دلیل ہے۔

اگر ایک اور زاویہ نگاہ سے دیکھا جائے تو معلوم ہوتا ہے کہ نماز میں رفع یدین کرنا آقا و مولیٰ ﷺ کی ایک ادا ہے اور اسکے منسوخ ہو جانے کے بعد، رفع یدین نہ کرنا بھی حضور ﷺ ہی کی ایک ادا ہے۔ تو یہ کہنا ہے جانہ ہوگا کہ رب تعالیٰ کو اپنے محبوب رسول ﷺ کی تمام ادائیگی پسند تھیں اسی لیے اس نے مذاہب اربعہ کی صورت میں اپنے محبوب کی تمام ادائیگی کو محفوظ فرما دیا ہے۔

ائمہ اربعہ ہی کی تقلید کیوں:

حنفی مذہب، مالکی مذہب، شافعی مذہب اور حنبلی مذہب چاروں حق ہیں اور چاروں اہلسنت و جماعت ہیں۔ ان کے عقائد یکساں ہیں البتہ صرف اعمال میں فروغی اختلاف ہے۔ ان چاروں میں سے جس کی بھی کی تقلید کی جائے صحیح ہے کیونکہ اگر مجتہد سے اپنے اجتہاد میں خطا ہو جائے پھر بھی وہ گناہگار نہیں بلکہ اس اجتہاد میں اسکی تقلید صحیح ہوگی۔

”علامہ کردری رحمہ اللہ نے امام شافعی رحمہ اللہ سے روایت کی کہ دو مجتہد جو دو مختلف قول کرتے ہیں ان کی مثال ایسی ہے جیسے دو رسول و دو مختلف شریعتیں لے کر آئے، وہ دونوں صحیح اور حق ہیں“۔ (الخیرات الحسان: ۳۷)

تبع تابعین اور انکے بعد فرقہ ناجیہ اہلسنت و جماعت مذکورہ چار مذاہب میں مختصر ہو گیا۔ قاضی ثناء اللہ پانی پتی رحمہ اللہ تفسیر مظہری میں لکھتے ہیں،

”اہلسنت تین چار قرن کے بعد ان چار مذاہب پر منقسم ہو گئے اور فروغی مسائل میں ان مذاہب اربعہ کے سوا کوئی مذہب باقی نہ رہا“۔ (فتاویٰ رضویہ ج ۶: ۷۰)

تفسیر صاوی میں ہے کہ ”ان چاروں مذاہب کے علاوہ کسی اور کی تقلید جائز نہیں اگرچہ وہ بظاہر صحابہ کرام کے قول اور حدیث صحیح اور کسی آیت کے مطابق ہی کیوں نہ ہو۔ جو ان چاروں مذاہب سے خارج ہے وہ خود گمراہ ہے اور دوسروں کو بھی گمراہ کرنے والا ہے، بسا اوقات یہ کفر تک پہنچا دیتا ہے کیونکہ قرآن وحدیث کے ظاہری معنی مراد لینا اور انکی حقیقت کو نہ سمجھنا کفر کی جڑ ہے“۔ (سورۃ الکہف، زیر آیت ۲۳)

جمہور علماء کا اس پر اجماع ہے کہ ان چار مذاہب کے سوا کسی اور کی تقلید جائز نہیں۔ اسی لیے تمام احکام بر محمد بن بخاری، مسلم، ترمذی، ابوداؤد، ابن ماجہ، نسائی، دارمی، طحاوی وغیرہ رحمہم اللہ کسی مذہب کے مقلد ہیں۔ امام بخاری، امام ابوداؤد اور امام نسائی کا مقلد ہونا تو خود غیر مقلد عالم نواب صدیق حسن بھوپالی نے ”انحطہ“ میں بیان کیا ہے۔ جب ایسے جلیل القدر محدثین، ائمہ اربعہ میں سے کسی مذہب کے مقلد ہیں تو پھر چند کتا میں پڑھے ہوئے اگر خود کو تقلید سے بے نیاز سمجھیں تو کیا یہ گمراہی نہیں ہے؟

غیر مقلدوں کو پیشوا مولوی محمد حسین بنا لوی نے ”اشاعت السنۃ“ میں اس حقیقت کا اعتراف یوں کیا، ”پچیس برس کے تجربے سے ہم کو یہ بات معلوم ہوئی کہ جو لوگ بے علمی کے ساتھ مجتہد مطلق (ہونے کا دعویٰ کرتے ہیں) اور مطلق تقلید کے تارک بن جاتے ہیں وہ آخر کو اسلام کو سلام کر بیٹھے ہیں“۔ (حیثیہ کے گھر: ۲۶)

یہ بات بھی قابل غور ہے کہ جو شخص بھی امام اعظم کی تقلید نہیں کرتا وہ بہر حال کسی مذہب کی تقلید ضرور کرتا ہے۔ تو کیا یہ بہتر نہیں کہ موجودہ فرقہ دور کے کسی مفاد پرست مولوی صاحب کی تقلید کرنے کی بجائے اُس جلیل القدر امام اعظم ﷺ کی تقلید کی جائے جس نے صحابہ کرام علیہم الرضوان کے مبارک زمانہ میں آنکھ کھولی اور ان کی زیارت کی، اور جس کی عظمت پر اکابر ائمہ دین و محدثین کرام متفق ہیں۔

سب سے بنیادی بات یہ ہے کہ امت کا اس پر اجماع ہے کہ جو کوئی جس امام کا مقلد ہو، وہ تمام امور میں اسی کی تقلید کرے۔ لہذا بعض مسائل میں ایک امام کی اور بعض میں دوسروں کی تقلید کرنا اجماع امت کے خلاف ہے اور گناہ ہے۔

دوسرا حرج یہ ہے کہ مذکورہ صورت میں ایک امام کی تقلید چھوڑ کر دوسرے امام کی تقلید کرنا سنا، بنا پر ہوگا یا تو اسکی بنیاد دلیل کے قوی و ضعیف ہونے پر ہوگی، اس صورت میں تقلید کا وجود نہ رہے گا کیونکہ تقلید تو دلیل جانے بغیر امام کا قول تسلیم کرنا ہے۔ ایک اہم بات یہ بھی ہے کہ دلیل کے قوی یا ضعیف ہونے کا فیصلہ کون کرے گا؟ کیا وہ جو طہارت کے مسائل سے بھی گماٹھا آگاہ نہ ہو؟؟؟

صرف فقیہ کی تعریف سمجھ لیجئے تاکہ ائمہ مجتہدین کی عظمت سمجھ میں آسکے۔

”فقیر وہ ہوتا ہے جو تمام احکام شرعیہ فرعیہ کے استنباط صحیح کا ماہر ہو اور استنباط صحیح اور اجتہاد کی شرائط کا حامل ہو“۔ اب اجتہاد کی شرائط بھی جان لیجئے۔

”قرآن اور سنت کے لغوی اور شرعی معانی پر دسترس ہو، اصول فقہ کے تمام ضوابط یعنی خاص، عام، امر، نہی، مشترک، مآول، ظاہر، خفی، نص، مفسر، محکم، مشکل، مجمل، تشابہ، حقیقت، مجاز، صریح، کنایہ، عبارۃ النص، دلالتہ النص، اشارۃ النص، انتفاء النص وغیرہ کو جانتا ہو، اور ان تمام طریقوں کا علم اسے قرآن کی طرح سنت میں بھی حاصل ہو، نیز وہ قیاس کے تمام طریقے اور ان کی شرائط کو جانتا ہو“۔ (السنار ونور الانوار)

ایک امام کو چھوڑ کر کبھی دوسرے امام کی تقلید کرنے کی دوسری صورت یہ ہو سکتی ہے کہ اپنی آسانی کو دیکھتے ہوئے کچھ مسائل میں ایک امام کی تقلید کرنی اور پھر جن مسائل میں آسانی دوسرے امام کے قول میں دیکھی تو انہیں پسند کر لیا اور انکی تقلید کرنے لگے۔ یہ شریعت کی پیروی نہیں بلکہ ہوائے نفس کی پیروی ہے۔ نفسانی خواہشات کی پیروی کرنے والوں کی خدمت میں ارشاد باری تعالیٰ ہے،

آرءَ يَتَّخِذُ مِنَ اللَّهِ لَهْؤًا - ”کیا تم نے اسے دیکھا جس نے اپنے جی کی خواہش کو اپنا خدا بنا لیا؟“۔ (الفرقان: ۳۳، کنز الایمان)

بعض مسائل میں ایک امام کی اور بعض میں دوسرے امام کی پیروی کرنے میں ایک حرج یہ بھی ہے کہ یہ نص قرآنی کے خلاف ہے۔ قرآن کریم یہ حکم دیتا ہے کہ ایک راستے پر چلو اور کئی راستوں پر نہ چلو۔

ارشاد باری تعالیٰ ہے، لَا تَتَّبِعُوا السُّبُلَ فَتَفَرَّقَ بِكُمْ عَنْ سَبِيلِهِ - ”چند راہیں نہ چلو کہ تمہیں اس کی راہ سے جدا کر دیں گی، یہ تمہیں حکم فرمایا کہ کہیں تمہیں پرہیز گاری ملے“۔ (الانعام: ۱۵۳)

آخر میں غیر مقلدوں کے متعلق صدر الشریعہ مولانا امجد علی اعظمی قادری رحمہ اللہ کا فتویٰ ملاحظہ کیجئے۔ وہ فرماتے ہیں،

”تمام مسلمانوں سے الگ غیر مقلدوں نے ایک راہ نکالی کہ تقلید کو حرام و بدعت کہتے اور ائمہ دین کو سب و شتم سے یاد کرتے ہیں مگر حقیقت میں تقلید سے خالی نہیں۔ ائمہ دین کی تقلید تو نہیں کرتے مگر شیطان لعین کے ضرور مقلد ہیں۔ یہ لوگ قیاس کے منکر ہیں اور قیاس کا مطلقاً انکار کفر ہے۔ یہ تقلید کے منکر ہیں اور تقلید کا مطلقاً انکار کفر ہے۔ مطلق تقلید فرض ہے اور تقلید شخصی واجب ہے“۔ (بہار شریعت حصہ اول: ۵۱)

امام اعظم کا ادب:

سیدنا امام اعظم کا ادب نزول برکات کا ذریعہ اور ان کی بے ادبی دونوں جہان میں نقصان اور بُرے خاتمے کا باعث ہے۔ مشہور غیر مقلد مولوی محمد ابراہیم میرسیا لکوٹی کی واردات قلبی کا حال انہی کی زبانی ملاحظہ فرمائیں۔ وہ لکھتے ہیں،

”ہر چند کہ میں گناہگار ہوں لیکن یہ ایمان رکھتا ہوں اور اپنے صالح اساتذہ جناب مولانا ابو عبد اللہ غلام حسن صاحب مرحوم سیالکوٹی اور جناب مولانا حافظ عبدالمنان صاحب مرحوم محدث دزیر آبادی کی صحبت و تلقین سے یہ بات یقین کے رتبے تک پہنچ چکی ہے کہ بزرگان دین خصوصاً حضرات ائمہ متبوعین رحمہ اللہ علیہم اجمعین سے حسن عقیدت نزول برکات کا ذریعہ ہے۔ اس لیے بعض اوقات خدا تعالیٰ اپنے فضل عظیم سے کوئی فیض اس ذرہ بے مقدار پر نازل کر دیتا ہے۔ اس مقام پر اس کی صورت یوں ہے کہ جب میں نے اس مسئلہ کی تحقیق کے لیے کتب متعلقہ الماری سے نکالیں اور حضرت امام صاحب رحمہ اللہ تعالیٰ علیہ کے متعلق تحقیقات شروع کی تو مختلف کتب کی ورق گردانی سے میرے دل پر کچھ غبار آ گیا جس کا اثر بیرونی طور پر یہ ہوا کہ دن دو پہر کے وقت جب سورج پوری طرح روشن تھا، یکا یک میرے سامنے گھپ اندھیرا اچھا گیا، گویا ”ظلمت بعضها فوق بعض“ کا نظارہ ہو

گیا۔

معادہ تعالیٰ نے میرے دل میں یہ ڈالا کہ ”یہ حضرت امام صاحب رحمہ اللہ تعالیٰ علیہ سے بدظنی کا نتیجہ ہے اس سے استغفار کرو“۔ میں نے کلمات استغفار دہرائے شروع کیے تو وہ اندھیرے فوراً کافور ہو گئے اور ان کی بجائے ایسا نور چمکا کہ اس نے دو پہر کی روشنی کو مات کر دیا۔ اس وقت سے میری حضرت امام صاحب رحمہ اللہ تعالیٰ علیہ سے حسن عقیدت اور زیادہ بڑھ گئی اور میں ان شخصوں (یعنی غیر مقلدوں) سے جن کو حضرت امام صاحب رحمہ اللہ تعالیٰ علیہ سے حسن عقیدت نہیں، کہا کرتا ہوں کہ ”میری اور تمہاری مثال اس آیت کی مثال ہے کہ حق تعالیٰ منکرین معارج قدسیہ آنحضرت ﷺ سے خطاب کر کے فرماتا ہے،

افتقارونہ علی ما یوحی۔“ میں نے جو کچھ عالم بیداری اور ہوشیاری میں دیکھا، اس میں مجھ سے ٹھکرانا بے سود ہے۔ لہذا واللہ ولی الہدایت۔

اب میں اس مضمون کو ان کلمات پر ختم کرتا ہوں اور اپنے (غیر مقلد) ناظرین سے امید رکھتا ہوں کہ وہ بزرگان دین سے خصوصاً ائمہ متبوعین رحمہ اللہ تعالیٰ علیہم اجمعین سے حسن ظن رکھیں اور گستاخی اور شوخی اور بے ادبی سے پرہیز کریں کیونکہ اس کا نتیجہ ہر دو جہان میں موجب خسران و نقصان ہے۔..... الخ

از خدا خواہیم توفیق ادب بے ادب محروم شدا از لطف رب

(تاریخ اہل حدیث: صفحہ ۷۷، ۷۸)

اس کتاب میں وہ اپنے استاد محدث عبدالمنان وزیر آبادی کے تذکرے میں جنہیں مشہور غیر مقلد مولوی ثناء اللہ امرتسری نے ”اس دور کا امام بخاری“ قرار دیا تھا، لکھتے ہیں، ”آپ ائمہ دین رحمہ اللہ تعالیٰ علیہم اجمعین کا بہت ادب کرتے تھے۔ چنانچہ آپ فرمایا کرتے تھے کہ جو شخص ائمہ دین اور خصوصاً امام ابوحنیفہ رحمہ اللہ تعالیٰ علیہ کی بے ادبی کرتا ہے اس کا خاتمہ اچھا نہیں ہوتا“۔ (ایضاً: ۴۳)

ان اقتباسات سے چار باتیں ثابت ہوئیں:-

۱۔ بزرگان دین خصوصاً ائمہ اربعہ سے حسن عقیدت برکتوں کے نزول کا ذریعہ ہے،

۲۔ ان بزرگوں کے متعلق برائیاں لانا یا ان کی گستاخی کرنا دونوں جہانوں میں نقصان اور ہلاکت کا باعث ہے،

۳۔ چونکہ غیر مقلد ائمہ دین کے گستاخ اور بے ادب ہیں اس لیے وہ گستاخی اور بے ادبی سے پرہیز کریں،

۴۔ امام اعظم ابوحنیفہ کے بے ادب کا خاتمہ اچھا نہیں ہوتا۔

لیکن اصل مسئلہ یہ ہے کہ جو لوگ حبیب کبریا، سید الانبیاء، سید عالم ﷺ کے ذات والا صفات کے ساتھ حسن عقیدت نہیں رکھ سکتے اور انکی بارگاہ میں بے ادبی و گستاخی کے جملے کہنے سے باز نہیں رہ سکتے وہ ائمہ دین اور اولیاء کرام کا کیا ادب کریں گے؟ نیز جب بزرگان دین کی بے ادبی دونوں جہان میں نقصان و ہلاکت کا باعث ہے تو پھر سرکارِ دو عالم نور محمد ﷺ کی بے ادبی کس قدر ہلاکت و عذاب کا باعث ہوگی!!!

حدیث قدسی ہے کہ رب تعالیٰ کا فرمان عالیشان ہے، من عادئ لی ولیا فقد اذنتہ بالحرب۔ جس نے میرے ولی سے عداوت کی یا اسے ایذا دی، میرا اسکے خلاف اعلان جنگ ہے“۔ (بخاری)

اس حدیث کے تحت امام ابن حجر رحمہ اللہ رقمطراز ہیں، ”جو بھی ائمہ دین میں سے کسی کی توہین کرے گا وہ راندہ بارگاہ ایزدی ہوگا اور غضب الہی کا مستحق بنے گا کیونکہ ایسے شخص نے اللہ تعالیٰ سے جنگ مول لی ہے اور جو اللہ سے جنگ کرے گا وہ ابدی ہلاکت میں پڑے گا“۔ مزید فرمایا، ”جس میں تھوڑی سی بھی عقل ہے وہ ضرور خاصانِ خدا کی شان میں توہین و تنقیص کے شائبہ سے بھی اجتناب و احتراز کرے گا اور دیندار انسان کا تو کہنا ہی کیا؟ ایک عقل مند ان کی ایذا رسانی سے دور اور بہت دور رہے گا کیونکہ جس سے زندوں کو تکلیف ہوتی ہے اس سے وفات یافتہ لوگوں کو بھی تکلیف ہوتی ہے“۔ (النجرات الحسان: ۶۱، ۶۲)

ابن ابی داؤد رحمہ اللہ کا قول ہے، ”امام اعظم ﷺ کے متعلق بدگویی وہی کرے گا جو یا تو ان کے علم سے جاہل ہوگا یا پھر حاسد“۔ (تمییز الصحیحہ: ۳۰)

اس زمانے میں حاسدوں نے دور دراز کے شہروں کے محدثین کرام تک سیدنا امام اعظم ﷺ کے متعلق بے سرو پامن گھڑت باتیں پہنچا دیں تھیں تاکہ وہ

آپ سے متعزف ہو جائیں۔ لیکن جب ان محدثین کی امام اعظم یا انکے کسی شاگرد سے ملاقات ہو جاتی تو حاسدوں کی سازش دم توڑ جاتی۔ امام اوزاعی رحمہ اللہ نے عبد اللہ بن مبارک رحمہ اللہ سے دریافت کیا، یہ بدعتی کون ہے جو کوفہ میں نکلا ہے جس کی کتیت ابوحنیفہ ہے؟ اس پر آپ نے انہیں امام اعظم کے کچھ مشکل مسائل دکھائے۔ جب امام اوزاعی رحمہ اللہ نے ان مسائل کو نعمان بن ثابت کی طرف منسوب دیکھا تو پوچھا، یہ عالم کون ہیں؟ جواب دیا، یہ ایک شیخ ہیں جن سے میری عراق میں ملاقات ہوئی۔ امام اوزاعی رحمہ اللہ نے فرمایا، یہ تو جلیل القدر عالم ہیں، تم جاؤ اور ان سے مزید علم حاصل کرو۔ عبد اللہ بن مبارک رحمہ اللہ نے کہا، ”یہ وہی امام ابوحنیفہ ہیں جن سے آپ نے منع کیا تھا“۔ وہ حیران رہ گئے۔

جب امام اوزاعی کے ملاقات امام اعظم سے مکہ میں ہوئی تو انہی مسائل میں آپ سے بحث کی۔ امام اعظم نے اسے مسائل کی ایسی تشریح فرمائی کہ ملاقات کے اختتام پر امام اوزاعی نے فرمایا، ”میں اس شخص کے علم کی کثرت اور عقل کی وسعت پر رشک کرتا ہوں، اور اللہ تعالیٰ سے مغفرت چاہتا ہوں کیونکہ میں غلطی پر تھا۔ تم ان کی صحبت اختیار کرو کیونکہ وہ ان صفات سے مختلف ہیں جو مجھ سے (حاسدوں نے) بیان کی تھیں“۔ (الخیرات الحسان: ۱۰۸)

امام ابن حجر شافعی رحمہ اللہ لکھتے ہیں کہ خواب میں سنا گیا کہ اللہ تعالیٰ نے فرمایا، میں ابوحنیفہ کے علم کے پاس ہوں یعنی اس کی حفاظت اور قبول کرنا، راضی ہونا اور برکت نازل کرنا ان پر اور انکے شاگردوں میں میرے ذمہ ہے۔ (ایضاً: ۱۷)

امام اعظم ابوحنیفہ کے شان و عظمت اپنی کتاب میں تفصیلاً لکھنے کے بعد امام ابن حجر یوں تعبیر کرتے ہیں، ”ڈریو! کہیں آپ کا قدم بھی لغزش کھانے والوں میں اور آپ کی کچھ بھی گمراہ ہونے والوں کے ساتھ گمراہ نہ ہو جائے کیونکہ اس طرح آپ خاسرین یعنی نقصان پانے والوں میں ہو جائیں گے اور آپ کا ذکر بھی ان کے ساتھ ہوگا جن کو رسوائی اور فضیحت سے یاد کیا جاتا ہے۔ اور آپ ایسی چیز (عذاب) کے اٹھانے والے ہونگے کہ جس کا بوجھ اور تکلیف آپ برداشت نہیں کر سکیں گے اور آپ ایسے تاریک چٹیل میدان میں پھنس جائیں گے جس کے خطرات سے نجات مشکل ہے تو جس قدر ہو سکے سلامتی کی جانب سبقت کیجئے“۔

پھر فرماتے ہیں، ”بہت سے بری صفات والے لوگ جو اس امام اعظم اور بڑے عالم کے مرتبہ کو پہنچنے سے عاجز ہوتے وہ انکے اہل زمانہ یا انکے بعد والوں کے دلوں کو انکی محبت، تقلید، اتباع، اعتقاد، عظمت اور امامت سے ہٹانے میں ناکام رہے۔ امام اعظم پر انکی تنقید اور انگشت نمائی کسی بھی مسلک کے لحاظ سے صحیح نہیں ہے اور اس کی وجہ صرف ایک ہے اور وہ یہ کہ آپ کا معاملہ اللہ تعالیٰ کی جانب سے تھا، کسی کی تدبیر سے آپ کو یہ رفعت نہ ملی۔ اور جس کو خدا باندی عطا فرمائے اور اپنے وسیع خزانوں سے عطا کرنے تو اسے کوئی پست نہیں کر سکتا اور نہ روک سکتا ہے۔ رب کریم ہمیں اللہ کے حقوق ادا کرنے والوں میں بنائے اور ان لوگوں میں نہ بنائے جو قطع تعلق اور عاق ہو کر اپنی عزت کو گدلا کرتے ہیں“۔ (الخیرات الحسان: ۲۶۶، ۲۶۷)

ایک مجلس میں ابن ابی ناسر رحمہ اللہ نے امام اعظم کے ایک حدیث بیان کر کے کہا، تم لوگ اگر امام اعظم کو دیکھ لیتے تو ضرور ان سے محبت کرنے لگتے۔ پس تمہاری اور ان کی مثال ایسی ہے جیسا کہ یہ شعر کہا گیا ہے، (ترجمہ)

”لوگو! تمہارا برا ہو، تمہارے باپ مر جائیں، ان پر ملامت کی زبان کو روک لو ورنہ وہ مقام پُر کرو جسے انہوں نے پُر کیا تھا یعنی ویسے بن کر دکھاؤ“۔ (تعمیر: ۲۷)

علامہ موفق بن احمد رحمہ اللہ فرماتے ہیں،

هذا مذهب النعمان خير المذاهب كذا القمر الوضاح خير الكواكب
تفقه في خير القرون مع النقي فمذهبه لا شك خير المذاهب

”یہ نعمان بن ثابت کا مذہب بہترین مذہب ہے جس طرح چاند خوب روشن ہے اور ستاروں سے بہتر ہے۔ یہ فقط خیر القرون میں تقوے کے ساتھ مرتب ہوا، تو ان کا مذہب بلاشبہ بہترین مذہب ہے“۔ (مناقب لموفق: ۳۹۳)

محمود رحمہ اللہ نے جو ابدال میں سے تھے، فرمایا، میں نے امام محمد کو بعد وصال خواب میں دیکھا تو پوچھا، کیا معاملہ ہوا؟ فرمایا، ”مجھے بخش دیا اور فرمایا، اگر تمہیں عذاب دینا ہوتا تو تمہیں علم کا خزانہ دیتا“۔ میں نے کہا، ابو یوسف کا کیا حال ہے؟ فرمایا، ”مجھ سے اوپر کے درجہ میں ہیں“۔ میں نے پوچھا،

اور امام ابوحنیفہ؟ فرمایا، ”وہ ابو یوسف سے بہت سے طبقے اور پر یعنی اعلیٰ علیین میں ہیں“۔ (تاریخ بغداد ج ۲: ۱۸۲)

امام ابن حجر رحمہ اللہ کی دعا پر ہم اپنی کتاب کا اختتام کرتے ہیں، ”اے اللہ! ہمارا حشر ان کے ساتھ فرما کیونکہ ہمیں ان سے محبت ہے۔ اور جس کو جس سے محبت ہوتی ہے اس کا حشر اسی کے ساتھ ہوتا ہے۔ اور ہمیں ان کے حلقے میں داخل فرما، اور ہمیں ان کا خادم بنا، اور ہم پر انکے بہترین حالات اور

ظاہری کثیر کرامات واضح فرما، تاکہ ہم انکے پیروکاروں میں سے ہو جائیں، بیشک تو تجھی، کریم، مہربان اور رحم کرنے والا ہے“۔

يَا اَرْحَمَ الرَّاحِمِينَ يَا ذَا الْجَلَالِ وَالْاِكْرَامِ

اللَّهُمَّ اِنِّي اَسْئَلُكَ حُبَّكَ وَ حُبَّ مَنْ يُحِبُّكَ وَ الْعَمَلَ الَّذِي يُبَلِّغُنِي حُبَّكَ

”اے اللہ! میں تجھ سے تیری محبت اور تیرے محبوب بندوں کی محبت مانگتا ہوں اور ایسے عمل کی محبت مانگتا ہوں جو مجھے تیری محبت تک پہنچا

دے“۔ (ترمذی)

اٰمِيْنَ بِجَاهِ النَّبِيِّ الْكَرِيْمِ عَلَيْهِ وَعَلَىٰ اٰلِهِ وَاَصْحَابِهِ الْفَضْلِ الصَّلٰوةُ وَالتَّسْلِيْمُ

